
PREFACE 


It is indeed a matter of great pleasure and pride for Kavikulaguru 
Kalidas Sanskrit University, Ramtek to have this rarest oppor- 
tunity of hosting the 50th session of All India Oriental Confer- 
ence at Nagpur. This AIOC-50th session at Nagpur will be for- 
ever remembered by all as the year 2019 also happens to be the 
year of Centenary Celebration of AIOC. The premier objective 
with which the great scholars of yester years had contemplated 
and established this national academic event called All India 
Oriental Conference has been achieved through these years with 
scores of young scholars contributing significantly to the trea- 
sure house of knowledge through their valuable research work. 


The research of yore and of the present should be properly re- 
corded so as to make it easily available to all lovers of knowl- 
edge and wisdom in the years to come. With this objective, we 
have contemplated to commemorate the 100th year of this grand 
event of 50th session of AIOC by way of publishing 100 mono- 
graphs on different subjects in four languages viz., Sanskrit, 
Hindi, Marathi and English. It is no doubt a herculean task but 
still worth of it, for the reason that these 100 monographs will 
inspire many young scholars to take upon a fresh study and 
research of the oriental subjects with more vigour and zeal. 


The AIOC Centenary Publication Series includes wide variety 
of subjects like Literature, Language, Veda, Indian Philosophy, 
Sanskrit Grammar, Law, Children Literature, Yoga, Astronomy 
and Astrology, Ayurveda, Pali, Prakrit, Jain, Buddhism, Edu- 
cation, Library Science, Poetics, Aesthetics, and Indology. It 
also includes reprint of some rare texts of academic importance 
which have gone out of print are not easily available. We wish 
to mark this centenary celebrations with this series that con- 
nects the glory of the past and aspirations of future. I place on 


record my sincere gratitude to all the authors of these mono- 
graphs Who Have kindly" tOniributed td the FIChHeSS of this 


series. 


Iam confident that the books published in these series will defi- 
nitely inspire the lovers of Oriental Learning in general and of 
Sanskrit Language and Literature in particular. 


On this occasion, we have published a memorable book of all 
the speeches of Section-Presidents of all previous sessions of 
AIOC. It is indeed a very capacious addition to any collection. 
I with all respect thank two eminent scholars of our times - 
Prof. Gautam Patel, President and Prof. Saroja Bhate, General 
Secretary, the torch bearers of AIOC who have not only en- 
couraged us in this venture but also made all efforts to provide 
these valuable historical speeches for us. I thank all executive 
members of AIOC and my colleagues of the varsity for making 
this event a grand success. 


My words fall short in describing the painstaking efforts and 
scholarly commitment of my esteemed colleague Prof. 
Madhusudan Penna, local secretary of this session in bringing 
out this series. 


[also take this opportunity to profusely thank Shri. Subhash 
Jain and Shri Dipak Jain, the proprietors of New Bharatiya Book 
Corporation, New Delhi for their enthusiastic approach and 
timely work with all precision and grace. 


Let us all sanctify ourselves in the eternal flow of wisdom by 
reading these books and recommending these to others also! 





सरस्वती श्रुतिमहती महीयताम्‌ 
Ramtek Prof. Srinivasa Varakhedi 
10th January 2020 Vice Chancellor, KKSU 

भूमिका 


यथा शिखा मयूराणां, नागानां मणयो यथा | 
तद्वद्वेदाङ्गशास्त्राणां, गणितं मूर्ध्नि स्थितम्‌ || 


वेदमूलकं समग्रं वाड्ययं षट्सु वेदाङ्गेषु विभक्तम्‌ | भगवतो वेदस्य 
चक्षुःकल्पस्य ज्योतिषशास्त्रस्य शाश्वती प्रतिष्ठा हि कालशास्त्ररूपेण गणितशास्त्ररूपेण 
च वरीवर्ति | तदिदं ज्योतिषशास्त्रं अनादिकालतः सिद्धान्त-सं हिता- 
होरारूपत्रिस्कन्धद्वारा पुष्पितं पल्लवितञ्च विलसति । स्कन्धत्रयेऽपि सिद्धान्तभाग एव 
तदितरयोरपि जीवातुभूतो age: संगृहीतः | अत्रभवान्‌ भास्कराचार्योऽपि सिद्धान्तस्य 
महत्त्व प्रतिपादयन्‌ निबध्नाति- 
जानन्‌ जातकसंहिता: सगणितस्कन्धैकदेशा अपि 
ज्योतिश्शास्त्रविचारसारचतुरप्रश्नेष्वकिश्चित्करः | 
यः सिद्धान्तमनन्तयुक्तिविततं नो वेत्ति, भित्तौ यथा 
राजाचित्रमयोऽथवा सुघटित: काष्ठस्य कण्ठीरवः || 
गर्जत्कुञ्जरवर्जिता नृपचमूरप्यूर्जिताऽश्वादिकै- 
रुद्यानं च्युतचूतवृक्षमथवा पाथोविहीनं सरः | 
योषित्‌ प्रोषितनूतनप्रियतमा यद्वन्न भात्युञ्चकै- 
ज्योतिश्शास्त्रमिदं तथैव विबुधाः सिद्धान्तहीनं जगुः || 
(सिद्धान्त शिरोमणिः मध्यमाधिकारः) 
संप्रति समग्रे भारते सिद्धान्तग्रन्थेषु सूर्यसिद्धान्तस्यैव अपौरुषेयत्वम्‌ 
अग्रगण्यत्वश्च विद्यते । ग्रन्थस्यास्य पारायणमात्रेण सर्वविधज्ञानेन साकं परमपुण्यमपि 
R: प्राप्तु शक्यम्‌ | 
एतत्‌ ते परमाख्यातं रहस्यं परमादभुतम्‌ | 


००० बवैङ्लैतत फसं,पुएयं रपा ॥॥,...... 
(सूर्यसिद्धान्तमानाध्यायः श्लोक: २२) 


इत्येवमस्मिन्‌ ग्रन्थे स्वयमुद्घोष्यते | समग्रे ज्योतिषशास्त्रवाड्यये सिद्धान्त एव 
तादृशो ग्रन्थः, यस्य सर्वाधिका: टीका: व्याख्यानानि च दृश्यन्ते | सांप्रतिकेडपि काले 
सिद्धान्तग्रन्थानां पारायण-कण्ठस्थीकरणादेः प्रवृत्ति छात्रेषु संवर्धयितुं ` सूर्यसिद्धान्त- 
मूलमात्र” रूपेण नवीनस्वरूपयुतोऽयं ग्रन्थः प्रकाश्यते | विषयस्य सुलभावगत्यै च 
प्रत्येकं श्लोकस्य विषय: तदव्यवहितपूर्ववर्तिश्लोकेन सह संबन्धश्च निर्देशित: | 


विभिन्नप्रतियोगितासु स्पर्धासु च भागं जिघृक्षतां छात्राणां महते उपयोगाय 
भविष्यत्ययं ग्रन्थ इति मे दृढविश्वासः | अपि च शास्त्रग्रन्थानां कण्ठस्थीकरणपरम्परादपि 
प्रयासेनानेन संरक्षिता भविष्यति | छात्रैःसंहैव शास्त्रानुरागिणः विपश्चिदपश्चिमाश्च 
लघुप्रयासेनानेन चेत:प्रसादमधिगमिष्यन्तीति भृशमाशासे | 


स्वभावजप्रमादा ये मुद्रणादौ तथाऽपरे । 
क्षाम्यन्तां स्नेहबुद्ध्या च बोध्यन्तां विद्वदुत्तमैः | 


इति विद्वद्वशंवदः 
प्रा. कृष्णकुमारपाण्डेय: 

श्रीसूर्य-मयासुरसंवादरूप: 


सूर्यसिद्धान्त: 


मध्यमाधिकार: १ 
मङ्गलाचरणम्‌ - 
अचिन्त्याव्यक्तरूपाय निर्गुणाय गुणात्मने। 
समस्तजगदाधार-मूर्तये ब्रह्मणे नम:।।१॥। 


मयासुर तपोवर्णनम्‌ - 


अल्पावशिष्टे तु कृते मयो नाम महासुर:। 
रहस्यं परमं पुण्यं जिज्ञासुर्ज्ञानमुत्तमम्‌।।२।। 
वेदाङ्गमग्ग्रमखिलं ज्योतिषां गतिकारणम्‌। 
आराधयन्‌ विवस्वन्तं तपस्तेपे सुदुश्चरम्‌।।३॥। 
तोषितस्तपसा तेन प्रीतस्तस्मै वरार्थिने। 
ग्रहाणां चरितं प्रादान्मयाय सविता स्वयम्‌।।४।। 


स्वतेजःपुञ्जैर्जाञ्चल्यमानः श्रीसूर्यो मयमाह- 
विदितस्ते मया भावस्तोषितस्तपसा ह्यहम्‌] 
दद्यां कालाश्रयं ज्ञानं ग्रहाणां चरितं महत्‌।।५।। 
सूर्यो मयं प्रति साक्षात्कथने दोषद्वयं दर्शयति- 
न मे तेज: सह: कश्चिदाख्यातुं नास्ति मे क्षणः। 
मदंशः पुरुषोऽयं ते निश्शेषं कथयिष्यति।।६।। 


सूर्य-मयासुरसंवादमुपसंहरन्‌ सूर्याशपुरुष-मयासुरसंवादोपक्रममाह- 
इत्युक्तूवाऽन्तर्दधे देव: समादिश्यांशमात्मनः। 

सूर्याशपुरुषो मयमाह- 
शृणुष्वैकमनाः पूर्व यदुक्तं ज्ञानमुत्तमम्‌। 
युगे युगे महर्षीणां स्वयमेव विवस्वता।।८।। 
प्रतियुगमुक्ते शाख्ने वैषम्य सम्भवान्‌ त्वया कि युगीयं शास्रं मामुपदिश्यत इत्यत आह- 
शास्त्रमाद्यं तदेवेदं यत्पूर्वं प्राह भास्करः। 
युगानां परिवर्तेन कालभेदोऽत्र केवल:।।९। 





कालभेदं निरूपयितुस्तावत्कालस्वरूपमाह- 
लोकानामन्तकृत्‌ काल: कालोऽन्यः कलनात्मकः। 


स द्विधा स्थूलसूक्ष्मत्वान्मूर्तश्चामूर्त उच्यते।।१०।। 





कलनात्मके काले मूर्तामूर्तो परिभाषयति- 
प्राणादि: कथितो मूर्तसत्रुट्याद्योऽमूर्तसंज्ञकः। 
षड़िमिः प्राणैर्विनाडीस्यात्तत्षष्ट्या नाडिका स्मृता।।११।। 
नाडीषष्ट्या तु नाक्षत्रमहोरात्रं प्रकीर्तितम्‌] 
तत्‌ त्रिंशता भवेन्मास: सावनोऽर्कोदयैस्तथा।।१२।। 


चान्द्र-सौरमासकथनपूर्वकं वर्ष तदेव दिव्यं दिनश्चाह- 

ऐन्दवस्तिथिभिस्तद्वत्‌ संक्रान्त्या सौर उच्यते। 

मासैरद्वादशभिर्वर्ष दिव्यं तदह उच्यते।।१३।। 
देवानामसुराणाश्च दिन-रात्रि-वर्षाण्याह- 
सुरासुराणामन्योन्यमहोरात्रं विपर्ययात्‌] 

तत्सृष्टिः षड्गुणा दिव्यं वर्षमासुरमेव च।।१४।। 

महायुगमानमाह- 
तद्दवादशसहस्राणि चतुर्यृगमुदाहतम्‌। 
TUT TURE ९11. 


चतुर्युगमानस्य स्वरूपं कृतादियुगानां मानानि चाह- 
सन्ध्यासन्ध्यांशसहितं विज्ञेयं तच्चतुर्युगम्‌| 
कृतादीनां व्यवस्थेयं धर्मपादव्यवस्थया।।१६।। 


कृतादियुगानां मानं सन्ध्यामानश्चाह- 
युगस्य दशमो भागश्चतुस्त्रिद्वेयकसङ्गणः। 
क्रमात्‌ कृतयुगादीनां षष्ठांशः सन्ध्ययोः TAH: || १७।। 


मनुप्रमाणं तत्सन्धिप्रमाणं चाह- 
युगानां सप्तति: सैका मन्वन्तरमिहोच्यते। 
कृताब्दसङ्ख्यस्तस्यान्ते सन्धिः प्रोक्तो जलप्लवः।। १८॥। 


कल्पमानं तदादिसन्धिमानं चाह- 
ससन्धयस्ते मनव: कल्पे ज्ञेयाश्चतुर्दश। 
कृतप्रमाण: कल्पादौ सन्धिः पञ्चदशः स्मृतः।। १९॥। 


तमेवार्थं ब्रह्मदिनरात्रिपरिभाषयाऽऽह- 
इत्थं युगसहस्रेण भूतसंहारकारकः। 
कल्पे ब्राह्ममह: प्रोक्तं शर्वरी तस्य तावती।।२०।। 


ब्रह्मण: आयुर्मान तस्यातीतवयो मानं चाह- 
परमायुः शतं तस्य तयाऽहोरात्रसङ्ख्यया। 
आयुषोऽर्धमितं तस्य शेषकल्पोऽयमादिमः।। २१॥। 


शेषकल्पादिमेऽस्मिन्‌ वर्तमानकल्पे (एतद्गन्थारम्भकाले) गतकालमानमाह- 
कल्पादस्माच्च मनवः षडू व्यतीता: ससन्धयः। 


वैवस्वतस्य च मनोर्युगानां त्रिघनो गत:।। २२।। 
अष्टरविशाद्युगादस्माद्यातमेतम्‌ कृतं युगम्‌] 


अत: कालं प्रसड़ख्याय सड़्ख्यामेकन्र पिण्डयेत।। २३॥। 


कल्पादित: सृष्ट्यादिकालमाह- 
ग्रहर्क्ष-देव-दैत्यादि सृजतो5स्य चराचरम्‌। 
कृताद्रिवेदा दिव्याब्दा: शतघ्ना वेधसो गता:।। २४।। 


ग्रहाणां पूर्वगतो कारणमाह- 
पश्चाद्‌ ब्रजन्तोऽतिजवान्नक्षत्रैः सततं ग्रहा:। 
जीयमानास्तु लम्बन्ते तुल्यमेव स्वमार्गगा:।। २५।। 
प्राग्गतित्वमतस्तेषां भगणैः प्रत्यहं गतिः। 

परिणाहवशाद्‌ भिन्ना तद्वशाद्‌ भानि भुञ्जते।।२६।। 

ग्रहाणां भगणभोगे कालस्य न्यूनाधिक्यमाह- 
शीघ्रगास्तान्यथाऽल्पेन कालेन महताऽल्पगः। 
तेषां तु परिवर्तेन पौष्णान्ते भगणः स्मृतः।।२७।। 


भगणपरिभाषामाह- 
विकलानां कला षष्ट्या तत्षष्टया भाग उच्यते। 
ARTA भवेद्राशिर्भगणो द्वादशैव ते।।२८।। 


महायुगे रविबुधशुक्राणां, भौमगुरुशनिशीघ्रोच्चानाञ्च भगणसङ्ख्यामाह- 
युगे सूर्यज्ञशुक्राणां खचतुष्करदार्णवाः। 
कुजार्किगुरुशीघ्राणां भगणाः पूर्वयायिनाम्‌।।२९।। 


चन्द्र-भौम-गुरु-शनिग्रहाणां, चन्द्रोचस्य, बुध-शुक्रयोः शीघ्रोच्चस्य चन्द्रपातस्य च भगणानाह- 
इन्दो रसासित्रित्रीषु सप्तभूधरमार्गणाः। 

दस्रत्र्ष्टरसाङ्काक्षिलोचनानि कुजस्य तु।।३०।। 
बुधशीघ्रस्य शून्यर्तुखाद्रित््यङ्कनगेन्दवः। 

बृहस्पतेः खदस्राक्षि-वेदषङ्वह्ृयस्तथा।।३१।। 
सितशीघ्रस्य षट्सप्तत्रियमाश्चिखभूधराः। 
शनेर्भुजङ्गषटूपश्चरसवेदनिशाकराः।।३२।। 

००० वी चसा TT वि 
वामं पातस्य वस्वञ्चियमाश्चिशिखिदस्रकाः।।३३।। 








भभ्रम (नाक्षत्रदिन-) सङ्ख्यां ग्रहसावनदिनसङ्ख्या चाह- 
भानामष्टाक्षिवस्वद्रित्रिद्विद्यष्टशरेन्दव:। 
भोदया भगणे: स्वैः स्वैरूनाः स्वस्वोदया युगे।।३४।। 


युगे चान्द्रमासानधिमासांश्चाह- 
भवन्ति शशिनो मासा: सूर्येन्दुभगणान्तरम्‌। 


रविमासोनितास्ते तु शेषाः स्युरधिमासका:|।३५|| 


अवममानानि सावनदिनपरिभाषां चाह- 
सावनाहानि चान्द्रेभ्यो द्युभ्यः प्रोज्झ्य तिथिक्षया:। 


उदयादुदयं भानोर्भूमिसावनवासरः।।३६।। 


महायुगे पूर्वोक्तानां भूसावन-तिथि-अधिमास-तिथिक्षय-सौरमासानां सङ्ख्या आह- 
बसुद्वयष्टाद्रिरूपाङ्कसप्ताद्रितिथयो युगे। 
चान्द्राः खाष्टखखव्योमखाग्निखर्तुनिशाकराः।।३७।। 
षड्बहित्रिहुताशाङ्कतिथयश्चाधिमासकाः। 
तिथिक्षया यमार्थाश्चि-द्वयष्टव्योमशराश्चिनः।।३८।। 
खचतुष्कसमुद्राष्ट-कुपश्च रविमासकाः। 
भवन्ति भोदया भानु-भगणैरूनिताः क्कहाः।।३९।। 


कल्पेऽधिमासादिनां ग्रहभगणादीनां च मान्यान्याह- 
अधिमासोनरात्र्यारक्षचान्द्रसावनवासराः। 


एते सहस्रगुणिताः कल्पे स्युर्भगणादयः।।४०।। 


ये भगणा कल्पे निरग्रा भवन्ति तानाह- 
प्राग्गतेः सूर्यमन्दस्य कल्पे सप्राष्टवह्नयः। 
कौजस्य वेदखयमा बौधस्याष्टर्तुवहृयः।।४१॥। 
खखरन्ध्राणि जैवस्य शौक्रस्यार्थगुणेषवः। 
MSAA: MARAA पातानामथ वामतः। ४२ ˆ 


मनुदस्रास्तु कौजस्य बौधस्याष्टाष्टसागरा:। 
कृताद्रिचन्द्रा जैवस्य त्रिखाङ्काश्च तथा भूगो:।। ४३।। 
शनिपातस्य भगणा: कल्पे यमरसर्तव:। 
भगणाः पूर्वमेवात्र प्रोक्ताश्रन्द्रोच्चपातयो :।।४४॥। 





सृष्ट्यादितो ग्रन्थारम्भकालावधिगतवर्षसङ्ख्यामाह- 
षण्मनूनां तु सम्पीड्य कालं तत्सन्धिभि: सह। 
कल्पादिसन्धिना सार्ध वैवस्वतमनोस्तथा।।४५।। 
युगानां त्रिघनं यातं तथा कृतयुगं त्विदम। 
प्रोज्झ्य सृष्टेस्ततः कालं पूर्वोक्तं दिव्यसंख्यया।।४६।। 
सूर्याब्दसंख्यया ज्ञेयाः कृतस्यान्ते गता अमी। 
खचतुष्कयमाद्रयञ्चिशररन्ध्रनिशाकराः।। ४७।। 


अभीष्टदिने सावनाहर्गणानयनमाह- 
अत ऊर्ध्वममी युक्ता गतकालाब्दसंख्यया। 
मासीकृता युता मासैर्मधुशुक्लादिभिर्गतैः।।४८।। 
पृथक्स्थास्तेऽधिमासधघ्नाः सूर्यमासविभाजिताः। 
लब्धाधिमासकैर्युक्ता दिनीकृत्य दिनान्विताः।।४९।। 
द्विास्तिथिक्षयाभ्यस्ताश्चान्द्रवासरभाजिताः। 
लब्धोनरात्रिरहिता लङ्कायामार्धरात्रिकः।।५०।। 
सावनो द्युगण: सूर्यादिनमासाब्दपास्ततः। 
सप्तभिः क्षयितः शेषः सूर्यादयो वासरेश्वरः।।५१।। 
मासवर्घपावुच्येते - 
मासाब्ददिनसंख्याऽऽपं द्वित्रिघ्नं रूपसंयुतम्‌। 
सप्तोद्धतावशेषौ तु विज्ञेयौ मासवर्षपौ।।५२।। 

अहर्गणादनुपातेन मध्यग्रहानयनमाह- 
यथा स्वभगणाभ्यस्तो दिनराशिः कुवासरैः। 
विभाजितो मध्यगत्या भगणादिर्ग्रहो भवेत।।५३।। 


पूर्वोक्तनयनेन शीघ्रोचमन्दोचपाता अपि साध्या इत्याहं- 
एवं स्वशीघ्रमन्दोच्चा ये प्रोक्ताः पूर्वयायिनः। 
विलोमगतयः पातास्तद्वञ्चक्राद विशोधिताः ।।५४।। 


बार्हस्पत्यवर्षानयनमाह- 
द्वादशघ्ना गुरोर्याता भगणा वर्तमानकैः। 


राशिभिः सहिताः शुद्धाः षष्ट्या स्युर्विजयादयः।।५५।। 
ग्रहानयने लाघवविधिमाह- 
विस्तरेणैतदुदितं संक्षेपाद्‌ व्यावहारिकम्‌। 
मध्यमानयनं कार्य ग्रहाणामिष्टतो युगात।।५६।। 


इष्टतो युगाद्‌ ग्रहानयने कृतयुगान्ते ग्रहाधिध्रुवकानाह- 
अस्मिन्‌ कृतयुगस्यान्ते सर्वे मध्यगता ग्रहाः। 
विना तु पातमन्दोच्चान्‌ मेषादौ तुल्यतामिताः।।५७।। 
मकरादौ शशाङ्कोच्चं तत्पातस्तु तुलादिगः। 
निरंशत्वं गताश्चान्ये नोक्तास्ते मन्दचारिणः।।५८।। 
देशान्तरसाधनोपयोगि योजनात्मकं भूव्यासमानं भूपरिधिमानञ्चाह- 
योजनानि शतान्यष्टौ भूकर्णो द्विगुणानि तु। 
तद्वर्गतो दशगुणात्‌ पदं भूपरिधिर्भवेत।।५९॥ 
स्पष्टपरिधिं ततो देशान्तरसंस्कारश्चाह- 
लम्बज्याघ्नस्त्रिजीवाम्तः स्फुटो भूपरिधिः स्वकः। 
तेन देशान्तराभ्यस्ता ग्रहभुक्तिर्विभाजिता।।६०।। 
कलादि तत्फलं प्राच्या ग्रहेभ्यः परिशोधयेत 

रेखाप्रतीचीसंस्थाने प्रक्षिपेत्‌ स्युः स्वदेशजा:।।६१।। 


भूमध्यरेखास्थदेशानाह- 
राक्षसालयदेवौकःशैलयोर्मध्यसूत्रगाः। 
रोहीतकमवन्ती च यथा सन्निहितं सरः।।६२।। 


रेखादेशस्वदेशयो: पूर्वापरान्तरज्ञानमाह- 


अतीत्योन्मीलनादिन्दोर्टक्‌ सिद्विर्गणितागतात्‌। 
यदा भवेत्‌ तदा प्राच्यां स्वस्थानं मध्यतो भवेत।।६३॥। 
अप्राप्य च भवेत्‌ पश्चादेवं वापि निमीलनात्‌। 
तयोरन्तरनाडीभिर्हन्याद्‌ भूपरिधिं स्फुटम।।६४।। 
षष्ट्या विभज्य लब्धैस्तु योजनैः प्रागथापरैः। 
स्वदेशः परिधौ ज्ञेयः कुयद्दिशान्तरं हि तैः।।६५॥। 


कदा वारारम्भो भवतीत्याह- 


वारप्रवृत्तिः प्राग्देशे क्षपार्धेऽभ्यधिके भवेत्‌] 
तद्देशान्तरनाडीभिः पश्चादूने विनिर्दिशेत्‌ ।।६६।। 


तात्कालिकग्रहसाधनमाह- 
इष्टनाडीगुणा भुक्तिःषष्ट्या भक्ता कलादिकम्‌। 
गते शोध्यं युतं गम्ये कृत्वा तात्कालिको भवेत्‌।।६७।। 


चच्द्रादिग्रहाणां परमा दक्षिणोत्तरविक्षेपकला आह- 
भचक्रलिप्ताशीत्यंशं परमं दक्षिणोत्तरम्‌। 
विक्षिप्यते स्वपातेन स्वक्रान्त्यन्तादनुष्णगुः।।६८।। 
तन्नवांशं द्विगुणितं जीवस्त्रिगुणितं कुजः। 
बुधशुक्रार्कजाः पातैर्विक्षिप्यन्ते चतुर्गृणम।।६९।। 
एवं त्रिघनरन्ध्रार्करसार्कार्का दशाहताः। 
चन्द्रादीनां क्रमादुक्ता मध्यविक्षेपलिप्तिकाः।।७०॥। 

स्पष्टाधिकारः - २ 


मध्यगतिवशादुत्पन्नमध्यग्रहाद्‌ दृष्ट्युपलब्ध: स्पष्टग्रहो भिन्न: कथमित्यत्र हेतुमाह- 
अदृश्यरूपा: कालस्य मूर्त्तयो भगणाश्रिता:| 
शीघ्रमन्दोच्चपाताख्या ग्रहाणां गतिहेतवः।।१।। 
तद्वातरश्भिभिर्बद्धास्तैः सव्येतरपाणिभिः। 


प्राक्पश्चादपकृष्यन्ते यथासन्नं स्वदिडमखम्‌।।२।। 


ग्रहणां गत्यन्तरे हेत्वन्तरमाह- 
प्रवाहाख्यो मरुत्‌ तांस्तु स्वोच्चाभिमुखमीरयेत्‌। 
पूर्वापरापकृष्टास्ते गतिं यान्ति पृथग्विधाम्‌।।३।। 


उच्चकर्तृक प्राक्‌ पश्चाद्‌ ग्रहापकर्षणे स्थितिमाह- 
ग्रहात्‌ प्राग्भगणार्धस्थः प्राड्यखं कर्षति ग्रहम्‌ 
उच्चसंज्ञोऽपरार्धस्थस्तद्वत्पश्चान्मुखं ग्रहम्‌।।४।। 


उच्चकर्तृक पूर्वापरापकर्षणे मध्यस्फुटग्रहान्तरे फलसंज्ञके धनर्णतोपपत्तिमाह- 
स्वोच्चापकृष्टा भगणैः प्राड्यखं यान्ति यद्‌ ग्रहाः। 
तत्‌ तेषु धनमित्युक्तं फलं पश्चान्मुखेष्वृणम्‌।।५।। 
उच्चकर्तृकं ग्रहाणां पूर्वापरापकर्षणमुक्तृवा पातकर्तृकं दक्षिणोत्तरापकर्षणमाह- 
दक्षिणोत्तरतोऽप्येवं पातो राहुः स्वरंहसा 
विक्षिपत्येष विक्षेपं चन्द्रादीनापक्रमात्‌।।६।। 
उत्तराभिमुखं पातो विक्षिपत्यपरार्धगः। 
ग्रहं प्राम्भगणार्धस्थो याम्यायामपकर्षति।।७।। 


पातकर्तृकदक्षिणोत्तरापकर्षणे बुधशुक्रयोर्वेशिष्ट्यमाह- 
बुधभार्गवयोः शीघ्रात्‌ तद्वत्‌ पातो यदा स्थितः। 

शीघ्रोच्रमन्दोच्चपाता: प्रत्येकं ग्रहं कथं न तुल्यमपकर्षन्तीत्यत्र हेतुमाह- 
महत्वान्मण्डलस्यार्कः स्वल्पमेवापकृष्यते। 
मण्डलाल्पतया चन्द्रस्ततो बह्ूपकृष्यते।।९।। 
भौमादयो5ल्पमूर्तित्वाच्छीघ्रमन्दोच्चसंज्ञकेः | 
दैवतैरपकृष्यन्ते सुदूरमतिवेगिताः।।१०।। 
अतो धनर्ण सुमहत्‌ तेषां गतिवशाद्भवेत्‌। 
आकृष्यमाणास्तैरेवं व्योम्नि यान्त्यनिलाहताः।।११।। 


अन्तरोक्ताकर्षणवशादेव ग्रहाणामष्ट॒धा गतिर्भवतीत्याह- 
वक्राऽतिवक्रा विकला? मन्दा मन्दतरा समा। 


तथा शीघ्रतरा शीघ्रा ग्रहाणामष्ट॒धा गतिः।।१२।। 
१. 'कुटिला' इतिपाठान्तरम्‌। 
ग्रहगतीनामष्टविधत्वेऽपि वैशिष्ट्यमाह- 
तत्रातिशीघ्रा शीघ्राख्या मन्दा मन्दतरा समा। 
ऋज्वीति पञ्चधा ज्ञेया या वक्रा सातिवक्रगा।।१३।। 


ग्रहाणां स्पष्टीकरणं बिवक्षुरादौ स्फुटीकरणप्रशंसामाह- 
तत्तद्रतिवशान्नित्यं यथा हक्तुल्यतां ग्रहाः। 
प्रयान्ति तत्‌ प्रवक्ष्यामि स्फुटीकरणमादरात्‌।।१४।। 


सपष्टीक्रियोपकरणभूतानां ज्यापिण्डानां साधनमाह- 
राशिलिप्ताष्टमो भागः प्रथमं ज्यार्धमुच्यते। 
तत्तद्विभक्तलब्धोनमिश्चितं तद्‌ द्वितीयकम्‌।।१५।। 
आयेनैवं क्रमात्‌ पिण्डान्‌ भक्तवा लब्धोनसंयुताः। 
खण्डका: स्युश्चतुर्विशज्यार्धपिण्डाः क्रमादमी।।१६।। 


वृत्तपादे सिद्धान्‌ चतुर्विशति ज्यापिण्डानाह- 
८८० खल्बाश्किचोडहुब्धिकृलारूचभूमिधिरर्तव० ०००० 
खाङ्काष्टौ पश्चशून्येशा बाणरूपगुणेन्दव:।।१७)। 


— १० 


शून्यलोचनपश्चैकाश्छिद्ररूपमुनीन्दवः। 
वियच्चन्द्रातिधृतयो गुणरन्ध्राम्बराश्चिनः।।१८।। 
मुनिषड्यमनेत्राणि चन्द्राभ्चिकृतदस्रकाः। 
पश्चाष्टविषयाक्षीणि कुञ्जराश्चिनगाश्चिनः।।१९।। 
रन्ध्रपश्चाष्टकयमा वस्वद्रयङ्कयमास्तथा। 
कृताष्टशून्यज्वलना नगाद्रिशशिवह्णयः।।२०।। 
षट्पश्चलोचनगुणाश्रन्द्रनेत्राञ्निवह्ृयः। 
यमाद्रिवहिज्चलना रन्ध्रशून्यामर्णवाञ्नयः।।२१।। 
रूपाञ्चिसागरगुणा वस्वञ्चिकृतवह्ृयः। 


उत्क्रमज्यापिण्डसाधनमाह- 
प्रोज्झ्योत्क्रमेण व्यासार्धादुत्क्रमज्यार्धपिण्डकाः।।२२॥ 


उत्क्रमज्यापिण्डानाह- 
मुनयो रन्ध्रयमला रसषट्का मुनीश्वराः। 


BASH रूपषङ्दस्राः सागरार्थहुताशनाः।।२३।। 
खर्तुवेदा नवाद्रयर्था दिड्नगास्त्र्यर्थकुञ्जराः। 
नगाम्बरवियच्चन्द्रा रूपभूधर शङ्कराः।।२४।। 
शरार्णबहुताशैका भुजङ्गाक्षिशरेन्दवः। 
नवरूपमहीधैका गजैकाङ्कनिशाकरा:।।२५।। 
गुणाश्चिरूपनेत्राणि पावकाभ्निगुणाश्चिनः। 
वस्वर्णवार्थयमलास्तुरङ्गर्तुनगाश्चिनः।।२६।। 
नवाष्टनवनेत्राणि पावकैकयमाग्नयः। 
गजाम्रिसागरगुणा उत्क्रमज्यार्धपिण्डकाः।।२७।। 


परमक्रान्तिज्याकथनपूर्वकमिष्टक्रान्तिसाधनमाह- 
CC-0. ६ आरमापक्रमर्घन्तुःससरुभ्रमूणेस्कनः(०।०००१ 
तढुणा ज्या त्रिजीवाप्ता तच्चापम्‌ क्रान्तिरुच्यते।।२८। 

फलज्ञानोपयोगि केन्द्रकथनपूर्वकं भुजकोटिज्यानयनमाह- 
ग्रहं संशोध्य मन्दोच्चात्‌ तथा शीघ्राद्‌ विशोध्य च। 
शेषं केन्द्रं पदं तस्माद्‌ भुजज्या कोटिरेव च।।२९॥। 
गताद्‌ भुजज्या विषमे गम्यात्‌ कोटिः पदे भवेत्‌] 
युग्मे तु गम्याद्‌ बाहुज्या कोटिज्या तु गताद्‌ भवेत्‌।।३०॥। 
अभीष्टभुजकोटिकलानां ज्यासाधनप्रकारमाह- 
लिप्तास्तत्त्वयमैर्भक्ता लब्धं ज्यापिण्डकं गतम्‌। 
गतगम्यान्तराभ्यस्तं विभजेत्‌ तत्त्वलोचनैः।।३१।। 
तदवाम्षफलं योज्यं ज्यापिण्डे गतसंज्ञके। 
स्यात्‌ क्रमज्या विधिरयमुत्क्रमज्यास्वपि स्मृतः।।३२।। 


इष्टज्यातश्चापानयनमाह- 
ज्यां प्रोज्झ्य शेषं तत्त्वाश्चिहतं तद्विवरोद्धृतम्‌| 
संख्यातत्त्वाश्चिसंवर्गे संयोज्य धनुरुच्यते।।३३॥। 
मन्दफलोपयोगिनो ग्रहाणां मन्दपरिधिभागानाह- 
रवेर्मन्दपरिध्यंशा मनवः शीतगो रदाः। 
युग्मान्ते, विषमान्ते च नखलिप्तोनितास्तयोः।।३४।। 
युग्मान्तेऽर्थाद्रयः GUA सुराः सूर्या नवार्णवाः। 
ओजे द्वयगा वसुयमा रदा रुद्रा गजाब्धयः।।३५।। 
कुजादीनां शीघ्रपरिधिभागानाह- 
कुजादीनामतः शैध्य्रा युग्मान्तेऽर्थाञ्चिदस्रकाः। 
गुणाश्निचन्द्राः खनगा द्विरसाक्षीणि गोऽञ्नयः।।३६।। 
ओजान्ते द्वित्रियमला द्विविश्वे यमपर्वताः। 
adaa वियद्वेदा: शीघ्रकर्मणि कीर्तिताः।।३७॥। 

अर्भीष्टस्थाने परिधेः स्पष्टीकरणमाह- 
ओजयुग्मान्तरगुणा भुजज्या त्रिज्ययोद्धृता। 
युग्मवृत्ते धनर्ण स्यादोजादूनेऽधिके स्फुटम्‌।॥३८।। 


मन्दफलसाधनमाह- 


तहुणे भुजकोटिज्ये भगणांशविभाजिते। 
तद्भुजज्याफलधनुर्मान्दं लिप्तादिकं फलम्‌।।३९।। 


शीघ्रफलसाधनोपयुक्तशीघ्रकर्णसाधनमाह- 
शैघ्य्रं कोटिफलं केन्द्रे मकरादौ धनं स्मृतम्‌। 
संशोध्यं तु त्रिजीवायां कर्क्यादौ कोटिजं फलम्‌।।४०॥। 
तद्वाहफलवर्गैक्यान्मूलं कर्णश्चलाभिधः। 


शीघ्रफलसाधनमाह- 
त्रिज्याभ्यस्तं भुजफलं चलकर्णविभाजितम्‌।।४१॥। 


लब्धस्य चापं लिप्तादि फलं शैघ्य्रमिदं स्मृतम्‌। 
एतदाद्ये कुजादीनां चतुर्थे चैव कर्मणि।।४२॥ 
ग्रहाणां स्पष्टार्थं मन्दशीघ्रफलयोः संस्कारक्रममाह- 
मान्दं कर्मैकमर्केन्द्वोभौमादीनामथोच्यते। 
शैध्य़ं मान्दं पुनर्मान्दं शैध्य्रं चत्वार्यनुक्रमात्‌।।४३।। 
मध्ये शीघ्रफलस्यार्ध मान्दमर्धफलं तथा। 
मध्यग्रहे मन्दफलं सकलं शैघ्यमेव च।।४४।। 
पूर्वोक्तं मान्दं शैध्न्यं च फलं कदा धनमृणं वा भवतीत्याह- 
अजादिकेन्द्रे सर्वेषां Bea मान्दे च कर्मणि। 
धनं ग्रहाणां लिप्तादि तुलादावृणमेव च।।४५॥। 

ग्रहेषु भुजान्तरसंस्कारमाह- 
अर्कबाहुफलाभ्यस्ता ग्रहभुक्तिर्विभाजिता। 
भचक्रकलिकाभिस्तु लिप्ताः कार्या ग्रहेदर्कवत्‌।॥४६।॥। 


चन्द्रगतौ विशेष प्रतिपादयन्‌ ग्रहाणां मन्दस्पष्टयतिसाधनमाह- 
स्वमन्दभुक्तिसंशुद्धा मध्यभुक्तिनिशापते:। 
दोर्ज्यान्तरादिकं कृत्वा भुक्तावृणधनं भवेत्‌।।४७।। 
ग्रहभुक्तेः फलं कार्य ग्रहवन्मन्दकर्मणि। 
दोर्ज्यान्तरगुणा भुक्तिस्तत्त्वनेत्रोद्धृता पुनः।।४८।। 
स्वमन्दपरिधिक्षुण्णा भगणांशोद्धृताः कलाः। 
कर्कादौ तु धनं तत्र मकरादावृणं स्मृतम्‌।।४९।। 


ग्रहाणां शीघ्रगतिफलानयनमाह- 
मन्दस्फुटीकृतां भुक्ति प्रोज्झ्य शीघ्रोच्चभुक्तितः। 
तच्छेषं विवरेणाथ हन्यात्‌ त्रिज्यान्त्यकर्णयोः।।५०।। 
चलकर्णहृतं भुक्तौ कर्णे त्रिज्याऽधिके धनम्‌। 
ऋणमूनेऽधिके प्रोज्झ्य शेषं वक्रगतिर्भवेत्‌।।५१।। 
ग्रहाणां वक्रगतित्वे कारणमाह- 
दूरस्थितः स्वशीघ्रोच्चाद्‌ ग्रहः शिथिलरश्मिभिः। 
सव्येत्तराकृष्टतनुर्भवेद्‌ वक्रगतिस्तदा।।५२।। 


ग्रहाणां वक्रारम्भे वक्रत्यागे च केन्द्रांशानाह- 
कृतर्तुचन्द्रेवेंदेन्द्रे: शून्यत्येकैर्गुणाष्टमि:। 
शररुद्रैश्चतुर्थेषुकेनद्राशैर्भूसुतादयः।।५३।। 
भवन्ति वक्रिणस्तैस्तु स्वैः स्वैश्चक्राद्विशोधितैः। 
अवशिष्टांशतुल्यैस्ते केन्द्रैरुज्झन्ति वक्रताम्‌।।५४।। 

सहेतुकं मार्गरम्भकेन्द्रांशमाह- 
महत्त्वाच्छीघ्रपरिधेः सप्तमे भूगुभूसुतौ। 
अष्टमे जीवशशिजौ नवमे तु शनेश्वर:।।५५॥। 


ग्रह्मणां स्फुटक्रान्तिसाधनोपयोगि शरानयनमाह- 
कुजार्किंगुरुपातानां ग्रहवच्छीघ्रजं फलम्‌ 
वामं तृतीयकं मान्दं बुधभार्गवयोः फलम्‌।।५६॥। 
स्वपातोनाद्‌ ग्रहाज्नीवा शीघ्राद्भुगुजसौम्ययो :। 
विक्षेपघ्न्यन्त्यकर्णाप्ता विक्षेपस्त्रिज्यया विधोः।।५७।। 
विक्षेपापक्रमैकत्वे क्रान्तिर्विक्षेपसंयुता। 
दिग्भैदे वियुता स्पष्टा भास्करस्य यथाऽऽगता।।५८।। 


ग्रहाणां स्फुटसावनदिनमाह- 
ग्रहोदयप्राणहता खखाष्टेकोद्धृता गतिः। 


चक्रासवो लब्धयुता: स्वाहोरात्रासवः स्मृताः।|५९।। 


दिन-रात्रिमानोपयुक्तां द्युज्यां चरज्यां चाह- 
क्रान्तेः क्रमोत्क्रमज्ये द्वे कृत्वा तत्रोत्क्रमज्यया। 
हीना त्रिज्या दिनव्यासदलं तद्‌-दक्षिणोत्तरम्‌।।६०।। 
क्रान्तिज्या विषुवद्भाघ्नी क्षितिज्या द्वादशोद्धृता। 
त्रिज्यागुणाऽहोरात्रार्धकर्णाप्ता चरजाऽसवः।।६१।। 


चरसंस्कारपूर्वकं दिनरात्रिमानमाह- 
तत्कार्मुकमुदक्कान्तौ धनहानी पृथक्‌ स्थिते। 
स्वाहोरात्र चतुभगि दिनरात्रिदले स्मृते।६२।। 
याम्यक्रान्तौ विपर्यस्ते द्विगुणे तु दिनक्षपे। 
विक्षेपयुक्तोनितया क्रान्त्या भानामपि स्वके।।६३।। 

तिथि नक्षत्र योगानयनमाह- 
भभोगो5ष्टशतीलिप्ता: खाश्चिशैलास्तथा तिथे: | 


ग्रहलिप्ता भभोगाप्ता भानि भुक्त्या दिनादिकम्‌।।६४।। 
रवीन्दुयोगलिप्ताश्च योगा भभोगभाजिताः। 
गतगम्याश्च षष्टिघ्न्यो भुक्तियोगाप्तनाडिकाः।।६५।। 
अर्कोनचन्द्रलिप्तास्तु तिथयो भोगभाजिताः। 
गता गम्याश्च षष्टिघ्न्यो नाड्यो भुक्तूयन्तरोद्धृताः।।६६।। 
करणान्याह- 
ध्रुवाणि शकुनिर्नागं तृतीयं तु चतुष्पदम्‌] 
किंस्तुध्नं तु चतुर्दश्याः कृष्णायाश्चापरार्धतः।।६७॥। 
बवादीनि ततः सप्त चराख्यकरणानि | 
मासेऽष्टकृत्व एकैकं करणानां प्रवर्तते।।६८।। 
तिथ्यर्धभोगं सर्वेषां करणानां प्रकल्पयेत्‌। 
एषा स्फुटगतिः प्रोक्ता सूर्यादीनां खचारिणाम्‌।।६९।। 


॥ इति श्री सूर्यसिद्धान्ते स्पष्टाधिकारः सम्पूर्णम्‌ ।।२।। 


CC-0. Kavikulguru Kalidas Sanskrit University Ramtek Collection 


— ६ 


त्रिप्रश्नाधिकार: - ३ 


स्फुटदिग्ज्ञानप्रकारमाह- 


शिलातलेऽम्बुसंशुद्धे वजलेपे5पि वा समे | 
तत्र शङ्क्कङ्गलैरिष्टैः समं मण्डलमालिखेत्‌।।१॥। 
तन्मध्ये स्थापयेच्छङ्क कल्पनाद्वादशाङ्गलम्‌। 
तच्छायाग्रं स्पृशेदयत्र वृत्ते पूर्वापरार्धयोः।।२।। 
तत्र बिन्दू विधायोभौ वृत्ते पूर्वापराभिधौ। 
तन्मध्ये तिमिना रेखा कर्तव्या दक्षिणोत्तरा।।३।। 
याम्योत्तरदिशोर्मध्ये तिमिना पूर्वपश्चिमा। 
दिड्यध्यमत्स्यै: संसाध्या विदिशस्तद्वदेव हि।।४।। 


अभीष्टच्छायाग्रबिन्दुज्ञानप्रकारमाह- 
चतुरस्रं बहिः कुर्यात्‌ सूत्रैर्मध्याद्विनिर्गतैः। 
भुजसूत्राडुलैस्तत्र दत्तेरिष्टप्रभा स्मृता।।५॥। 


पूर्वापरेखाया: स्थितौ वैशिष्ट्यमाह- 
प्राक्पश्चिमाश्चिता रेखा प्रोच्यते सममण्डले।१।। 
उन्मण्डले च विषुवन्मण्डले परिकीर्त्यते।।६।। 
१. 'सममण्डलम्‌' इति पाठभेद:। 
कर्णवृत्तीयाग्रास्थानमाह- 
रेखा प्राच्यपरा साध्या विषुवद्भाग्रगा तथा। 
इष्टच्छायाविषुवतोर्मध्यमग्राऽभिधीयते।।७॥। 
छायात: कर्णनयनं कर्णतश्छायानयनश्चाह- 
शङ्कुच्छायाकृतियुतेर्मूलं कर्णोऽस्य वर्गतः। 
प्रोज्झ्य शङ्ककृतिं मूलं छाया शङ्कर्विपर्ययात।।८।। 

अयनांशसाधनमाह- 
त्रिशत्कृत्यो युगे भानां चक्रं प्राक्‌ परिलम्बते। 
तढुणाद्‌ भूदिनैर्भक्ताद्‌ द्युगणाद्यदवाप्यते।।९।। 
तद्दोर्त्रिघ्ना दशाप्तांशा विज्ञेया अयनाभिधाः। 
तत्संस्कृताद्‌ ग्रहात्‌ क्रान्तिच्छायाचरदलादिकम्‌।।१०॥। 


गणितागतायनांशाना प्रतीति तत्संस्कारप्रकारश्चाह- 
स्फुटं दृक्तुल्यतां गच्छेदयने विषुवद्वये। 
प्राक्‌ चक्रं चलितं हीने छायार्कात्‌ करणागते।।११।। 
अन्तरांशैरथावृत्य पश्चाच्छैषेस्तथाऽधिके। 


पलक्षेत्रोपयोगिनीं पलभामाह- 
एवं विषुवती छाया स्वदेशे या दिनार्द्जा।।१२।। 


दक्षिणोत्तररेखायाम्‌ सा तत्र विषुवत्‌ प्रभा। 


लम्बांशाक्षांशसाधनमाह- 


शङ्कुच्छायाहते त्रिज्ये विषुवत्कर्णभाजिते।।१३॥। 
लम्बाक्षज्ये तयोश्चापे लम्बाक्षौ दक्षिणौ सदा। 





मध्याहृच्छायाया ज्ञानादक्षांशलम्बांशपलभानां ज्ञानमाह- 


मध्यच्छाया भुजस्तेन गुणिता त्रिभमौर्विका।।१४।। 
स्वकर्णाप्ता धनुर्लिप्ता नतास्ता दक्षिणे भुजे। 
उत्तराश्चोत्तरे याम्यास्ताः सूर्यक्रान्तिलिप्तिकाः।। १५।। 
दिग्भेदे मिश्रिताः साम्ये विश्हिष्टाश्चाक्षलिप्तिकाः। 
ताभ्योऽक्षज्या च तद्वर्ग प्रोज्झ्य त्रिज्याकृतेः पदम्‌।।१६।। 
लम्बज्याऽर्कगुणाऽक्षज्या विषुवद्धा5थ लम्बया। 


मध्याहृच्छायाज्ञानद्रविसाधनमाह- 
स्वॉक्षाकनतभागाना Kaveékul: Kalidas दिकसाम्ये ध्न्तर्मन्य Ramtek Collectio; | 
स्वा गाना SRO 

दिग्भेदेऽपक्रमः शेषस्तस्य ज्या त्रिज्यया हता | 
परमापक्रमज्याप्ता चापं मेषादिगो रविः।।१८।। 
कर्कादौ प्रोज्झ्य चक्रार्धात्‌ तुलादौ भार्धसंयुतात। 
मृगादौ प्रोज्झ्य भगणान्मध्याह्वेऽर्कः स्फुटो भवेत।।१९।। 


स्पष्टरबे्ज्ञानान्मध्यमरवेरायनमाह- 
तन्मान्दमसकृद्वामं फलं मध्यो दिवाकरः। 


अक्षांशक्रान्त्यंशयीर्ज्ञानान्‌ मध्यनतांशान्‌, छायां, छायाकर्णञ्चाह- 
स्वाक्षार्कापक्रमयुतिर्दिक्साम्येऽन्तरमन्यथा।।२०॥। 


शेषं नतांशाः सूर्यस्य तद्वाहुज्या च कोटिजा। 
शङ्कमानाङ्गलाभ्यस्ते भुजत्रिज्ये यथाक्रमम्‌।।२१।। 
कोटिज्यया विभज्याप्ते छायाकर्णावहर्दले। 


भुजसाधनोपयुक्तामञ्नां कर्णवृत्ताग्रां चाह- 
क्रान्तिज्या विषुवत्कर्णगुणाऽऽप्ता शङ्कुजीवया।।२२॥। 
अर्काग्रा स्वेष्टकर्णाघ्नी मध्यकर्णोद्बृता स्वका। 
विषुवद्भायुताऽर्काग्रा याम्ये स्यादुत्तरो भुजः।।२३।। 
विषुवत्यां विशोध्योद्गगोले स्याद्‌ बाहुरुत्तरः। 
विपर्ययाद्‌ भुजो याम्यो भवेत्‌ प्राच्यपरान्तरे।।२४।। 


दिनार्धकालिकभुजज्ञानमाह- 


माध्याहिको भुजो नित्यं छाया माध्याह्निकी स्मृता।। 


समण्डलगतस्यार्कस्य प्रकारत्रयेण छायाद्यानयनमाह- 
लम्बाक्षजीवे विषुवच्छायाद्वादशसङ्गणे।।२५।। 
क्रान्तिज्याप्ते तु तौ कर्णौ सममण्डलगे रवौ। 
सोम्याक्षोना यदा कान्तिः स्यात्तदा ददलश्चवः|| २६|| 

इष्टकालिकच्छायाकर्णतो भुजसाधनार्थ कर्णवृत्ताग्रासाधनमाह- 
स्वक्रान्तिज्या त्रिजीवाध्नी लम्बज्याप्ताऽग्रमौर्विका।।२७।। 
स्वेष्टकर्णहता भक्ता त्रिज्यया5ग्राङ्गलादिका। 


अग्रावशात्‌ कोणशङ्कुमाह- 
त्रिज्यावगर्द्धितो5ग्रज्यावर्गोनाद्‌ द्वादशाहतात्‌।।२८।। 

पुनद्वादशनिघ्नाञ्च लभ्यते यत्‌ फलं बुधैः। 

शङ्कुवगर्डसंयुक्तविषुवद्वर्गभाजितात्‌।।२९।। 
तदेव करणीनाम तां पृथक्‌ स्थापयेट्टुधः। 

अर्कघ्नी विषुवच्छायाग्रज्यया गुणिता तथा।।३०॥। 
भक्ता फलाख्यं तद्वर्गसंयुक्तकरणीपदम्‌। 

फलेन हीनसंयुक्तं दक्षिणोत्तरगोलयोः।।३१।। 
याम्ययोर्विदिशोः शड्डुरेवं याम्योत्तरे रवौ। 

परिभ्रमति शङ्खोस्तु शङ्कुरुत्तरयोस्तु सः।।३२॥। 


कोणाशङ्कुवशाद्‌ SoA ततश्छायाकर्णी चाह- 
तत्तरिज्यावर्गविश्लेषान्मूलं दृग्ज्याऽभिधीयते। 
स्वशङ्कुना विभज्यासे दृक्त्रिज्ये द्वादशाहते |। ३३ 
छायाकर्णौ तु कोणेषु यथास्वं देशकालयोः। 


दिड्नियमेन छायामुत्तवा इदानी कालनियमेन नतकालतश्छायामाह- 
त्रिज्योदक्चरजायुक्ता याम्यायां तद्विवर्जिता।।३४।। 


अन्त्या नतोत्क्रमज्योना स्वाहोरात्रार्सङ्गणा | 
त्रिज्याभक्ता भवेच्छेदो लम्बज्याघ्नोऽथ भाजितः।।३५।। 
त्रिभज्यया भवेच्छङ्कस्तद्वर्ग परिशोधयेत्‌। 
त्रिज्यावर्गात्‌ पदं दृगज्या छायाकर्णो तु पूर्ववत्‌।।३६।। 

छायातो नतकालज्ञानमाह- 


अभीष्टच्छाययाऽभ्यस्ता त्रिज्या तत्कर्णभाजिता। 
हग्ज्या तद्वर्गसंशुद्धात्‌ त्रिज्यावर्गाच्च यत्‌ पदम्‌।।३७।। 
शङ्कुः सत्रिभजीवाघ्नः स्वलम्बज्याविभाजितः। 
छेदः सत्रिज्ययाऽभ्यस्तः स्वाहोरात्रारद्वभाजितः।।३८।। 
उन्नतज्या तया हीना स्वान्त्या शेषस्य कार्मुकम्‌। 
उत्क्रमज्याभिरेवं स्युः प्राक्पश्चार्द्वनतासवः।।३९।। 





कर्णगोलीयाग्राया ज्ञानाद्रविसाधनमाह- 
इष्टाग्राघ्नी तु लम्बज्या स्वकर्णाङ्गलभाजिता। 
क्रान्तिज्या सा त्रिजीवाघ्नी परमापक्रमोद्धता ॥४०॥। 
तच्चापं भादिकं क्षेत्रं पदैस्तत्र भवो रविः। 


छायाभ्रमणमार्गज्ञानमाह- 


इष्टेऽह्नि मध्ये प्राक्‌ पश्चाद्धृते बाहुत्रयान्तरे।।४१।। 
मत्स्यद्वयान्तरयुतेस्त्रिस्पूक्सूत्रेण MAA: | 


लग्नानयनं विवक्षुरिदानीं तदुपयोगिनां राश्युदयासूनां निरक्षे साधनमाह- 
त्रिभद्युकर्णार्धगुणा: स्वाहोरात्रार्धभाजिताः।।४२।। 
क्रमादेकद्वित्रिभज्यास्तच्चापानि पृथक्‌ पृथक्‌। 
स्वाधोधः परिशोध्याथ मेषालुड्डोदयासवः।।४३।। 


उक्तप्रकारेण सिद्धानिरक्षोदयाँस्ततः स्वदेशोदयाँश्वाह- 
खाणाष्टयोऽर्थगोऽगैकाः शरत्र्यङ्कहिमांशवः। 


स्वदेशचरखण्डोना भवन्तीष्टोदयासवः।।४४।। 
व्यस्ता व्यस्तै्युताः स्वैः स्वैः कर्कटाद्यास्ततस्त्रयः। 
उत्क्रमेण षडेवैते भवन्तीष्टास्तुलादयः।।४५।। 

२१ = 


इष्टकाले लग्नानयनमाह - 
गतभोग्यासवः कार्या भास्करादिष्टकालिकात्‌| 
स्वोदयासुहता भुक्त-भोग्या भक्ताः खबहिभि:।।४६॥। 
अभीष्टघटिकासुभ्यो भोग्यासून्‌ प्रविशोधयेत्‌। 
तद्वत्‌ तदेष्यलग्नासूनेवं यातान्‌ तथोत्क्रमात्‌]।४७।। 
शेषं चेत्‌ त्रिंशताऽभ्यस्तमशुद्धेन विभाजितम्‌। 
भागैर्युक्तं च हीनं च तल्लग्न॑ क्षितिजे तदा।।४८।। 


दशमलग्चसाधनप्रकारमाह- 
प्राक्पश्चान्नतनाडीभिस्तस्मालुङ्डोदयासुभिः। 


भानौ क्षयधने कृत्वा मध्यलग्म॑ तदा भवेत्‌।।४९।। 


लग्नस्य सूर्यस्य च ज्ञानादिष्टकालस्य साधनमाह- 
भोग्यासूनूनकस्याथ भुक्तासूनधिकस्य च। 
सम्पीण्ड्यान्तरलग्नासूनेवं स्यात्‌ कालसाधनम्‌।।५०।। 
सूर्यादूने निशाशेषे लग्नेऽर्कादधिके दिवा। 


भचक्रार्द्युताद्‌ भानोरधिकेऽस्तमयात्‌ परम्‌।।५१।। 





|| इति श्री सूर्यसिद्धान्ते त्रिप्रश्नाधिकारः सम्पूर्णम्‌ 113 1 


CC-0. Kavikulguru Kalidas Sanskrit University Ramtek Collection 


चन्द्रग्रहणाधिकार: - ४ 


सूर्याचन्द्रमसोर्योजनात्मकौ बिम्बव्यासौ, चन्द्रकक्षायां रविबिम्बव्यासमानश्वाह- 
सार्धानि Te सहस्राणि योजनानि विवस्वतः। 


विष्कम्भो मण्डलस्येन्दोः सहाशीत्या चतुश्शतम्‌।।१।। 
स्फुटस्वभुक्तृया गुणितौ मध्यभुक्तूयोद्धृतौ स्फुटौ 
रवेः स्वभगणाभ्यस्तः शशाङ्कभगणोद्धृतः।।२।। 
शशाङ्ककक्षागुणितो भाजितो वाऽर्ककक्षया। 
विष्कम्भश्चन्द्रकक्षायां तिथ्याप्ता मानलिप्तिका।।३।। 


भूभाबिम्बसाधनमाह- 
स्फुठेन्दुभुक्तिर्भूव्यासगुणिता मध्ययोद्धृता। 
लब्धं सूची, महीव्यासस्फुटार्क श्रवणान्तरम्‌।।४।। 
मध्येन्दुव्यासगुणितं मध्यार्कव्यासभाजितम्‌। 
विशोध्य लब्धं सूच्यां तु तमो लिप्तासु पूर्ववत्‌।।५।। 


कदा ग्रहणं भवतीत्याह- 
भानोभर्धि महीच्छाया तत्तुल्येऽर्कसमेऽपि वा। 


शशाङ्कुपाते ग्रहणं कियद्भागाधिकोनके।।६।। 


रविचन्द्रग्रहणो: कालं, तत्काले रविचन्द्रयोः साधनश्चाह- 
तुल्यौ राश्यादिभिः स्याताममावास्यान्तकालिकौ। 


सूर्येन्दू पौर्णमास्यन्ते भार्धे भागादिभिः समौ।।७॥। 
गतैष्यपर्वनाडीनां स्वफलेनोनसंयुतौ। 
समलिप्तौ भवेतां तौ पातस्तात्कालिकोऽन्यथा।।८।। 


ग्रहणे ग्राह्मग्राहकयोर्निर्णयमाह- 
छादको भास्करस्येन्दरधःस्थो घनवद्‌ भवेत | 

भूच्छायां प्राङग्रखश्चन्द्रो विशत्यस्य भवेदसौ।।९॥। 


२३ == 


ग्रहणे ग्रासमानसाधनमाह- 
तात्कालिकेन्दुविक्षेपं छाद्यच्छादकमानयोः। 


योगार्धात्‌ प्रोज्झ्य यच्छेषं तावच्छन्नं तदुच्यते।।१०।। 
ग्राह्ममानाधिके तस्मिन्‌ सकलं न्यूनमन्यथा। 
योगर्धादधिके न स्याद्‌ विक्षेपे ग्राससम्भवः।।११।। 





ग्रहणे स्थित्यर्धस्य बिमर्दार्धस्य चानयनमाह- 
्राह्मग्राहकसंयोगवियोगौ दलितौ पृथक्‌। 
विक्षेपवर्गहीनाभ्यां तद्वर्गाभ्यामुभे पदे।।१२।। 
षष्ट्या agua सूर्येन्द्वोर्भुक्तयन्तरविभाजिते। 
स्यातां स्थितिविमर्दार्ध नाडिकादिफले तयोः।।१३।। 


स्थितिविमर्दार्धयो: स्थूलत्वादसकृत्कर्मणा तत्स्फुटत्वमाह- 
स्थित्यर्धनाडिकाऽभ्यस्ता गतयः षष्टिभाजिताः। 


लिप्तादि प्रग्रहे शोध्यं मोक्षे देयं पुनः पुनः।।१४।। 
तद्विक्षेपैः स्थितिदलं विमर्दार्ध तथाऽसकृत्‌। 
संसाध्यमन्यथा पाते तल्िप्तादिफलं स्वकम्‌।।१५।। 


स्थितिविमर्दार्धवशात्‌ स्पर्शसम्मीलनोन्मीलनमोक्षकालानाह- 
स्फुटतिथ्यवसाने तु मध्यग्रहणमादिशेत्‌। 
स्थित्यर्धनाडिकाहीने स्पर्शो मोक्षस्तु संयुते।।१६॥। 
तद्वदेव विमर्दार्धनाडिका हीनसंयुते। 
निमीलनोन्मीलनाख्ये भवेतां सकलग्रहे।।१७।। 


ग्रहणे इष्टकालिकग्रासानयनमाह- 
इष्टनाडीविहीनेन स्थित्यर्धेनार्कचन्द्रयोः। 
भुक्त्यन्तरं समाहन्यात्‌ षष्ट्या्ताः कोटिलिप्तिकाः।।१८।। 
cco TAR PHT AIT aE Therion 
स्फुटस्थित्यर्धसंभक्ताः स्फुटाः कोटिकलाः स्मृताः।। १९।। 


क्षेपो भुजस्तयोर्वर्गयुतेर्मूलं श्रवस्तु तत्‌। 
मानयोगार्धतः प्रोज्झ्य ग्रासस्तात्कालिको भवेत्‌।।२०।। 


मौक्षिकेष्टकाले ग्रासानयने विशेषमाह- 
मध्य ग्रहणतश्चोरध्वमिष्टनाडीर्विशोधयेत्‌। 

स्थित्यर्धान्मौक्षिकाच्छेषं प्राग्वच्छेष तु मौक्षिके।।२१।। 

ग्रासज्ञानादिष्टकालानयनमाह टॅ 
ग्राह्मग्राहकयोगार्धाच्छोध्या: स्वच्छन्नलिप्तिकाः। 
तद्वर्गातू प्रोज्झ्य तत्कालविक्षेपस्य कृति पदम्‌॥।२२॥। 
कोटिलिप्ता रवेः स्पष्टस्थित्यर्धनाहता हृताः। 
मध्येन लिप्तास्तन्नाड्यः स्थितिवद्गासनाडिकाः।।२३।। 





ग्रहणे ग्राह्मबिम्बे स्पर्शादिदिग्ज्ञानार्थ परिलेखोपयुक्तवलनसाधनमाह- 
नतज्याऽक्षज्ययाऽभ्यस्ता त्रिज्याप्ता तस्य कार्मुकम्‌। 


वलनांशा सौम्ययाम्याः पूर्वापरकपालयोः।।२४।। 
राशित्रययुताद्‌ ग्राह्यात्‌ क्रान्त्यंशैर्दिक्समैर्युताः। 
भेदेऽन्तराज्या वलना सप्तत्यङ्गलभाजिता।।२५।। 


पूर्वोक्तकलात्मकशरादीनामङ्ुलात्मकरणार्थमाह- 
सोन्नतं दिनमध्यार्ध दिनार्धाप्तं फलेन तु। 
छिन्द्याद्‌ विक्षेपमानानि तान्येषामङ्गलानि तु।।२६।। 





|| इति श्री सूर्यसिद्धान्ते चन्द्रग्रहणाधिकारः सम्पूर्णम्‌ ।।४।। 

२५ = 


सूर्यग्रहणाधिकार: - ५ 


चन्द्रग्रहणात्‌ सूर्यग्रहणे यद्वैशिष्टयं तयो: लम्बन-नति-संज्ञयो: कुत्र सम्भवो न भवतीत्याह- 
मध्यलग्नसमे भानौ हरिजस्य न सम्भवः। 


अक्षोदड्ग्रध्यभक्रान्तिसाम्ये नावनतेरपि।। १॥। 


देश-कालविशेषेण लम्बननत्यो: सम्भवमाह- 
देशकालविशेषेण यथाऽवनतिसम्भवः। 


लम्बनस्यापि पूर्वान्यदिग्वशाच्च तथोच्यते।।२।। 
तदुपकरणीभूतां AMET दशमलग्ननतांशज्याञ्चाह- 
लग्नं पर्वान्तनाडीनां कुर्य्यात्‌ स्वैरुदयासुभिः। 
तज्याऽन्त्यापक्रमज्याघ्नी लम्बज्या्तोदयाभिधा।।३।। 
तदा लड्कोदयैर्ल्नं मध्यसंज्ञं यथोदितम्‌। 
तत्क्रान्त्यक्षांशसंयोगो दिक्साम्येऽन्तरमन्यथा।।४॥। 
शेषं नतांशास्तन्मौर्वी मध्यज्या साऽभिधीयते। 


दृक्क्षेप दृग्गतिसाधनमाह- 
मध्योदयज्ययाऽभ्यस्ता त्रिज्याप्ता वर्गितं फलम्‌।।५।। 
मध्यज्यावर्गविश्चिष्टं THAT: शेषतः पदम्‌। 
तत्त्ज्यावर्गविश्लेषान्मूलं शङ्कुः स दृग्गतिः।।६।| 
नतांशबाहुकोटिज्ये स्फुटे दृक्कृषेपटग्गति। 


लम्बननत्योरुपकरणान्युक्तवेदानी लम्बनायनमाह- 
एकज्यार्वगतश्छेदो लब्धं हग्गतिजीवया।।७।। 
मध्यलय्चार्क विश्लेषज्या छेदेन विभाजिता। 
रवीन्द्दोर्लम्बनं ज्ञेयं प्राक्पश्चाद्‌ घटिकादिकम्‌।।८।। 
मध्यलय्नाधिके भानौ तिथ्यन्तात्‌ प्रबिशोधयेत्‌। 

धनमूनेऽसकृत्‌ कर्म यावत्‌ सर्व स्थिरीभवेत्‌।।९।। 


२६ 


नतिसाधनं तत: स्फुटविक्षेपानयनश्वाह- 
दृक्कषेप: शीततिग्मांश्वोर्मध्य भुक्तयन्तराहतः। 
तिथिघ्नत्रिज्यया भक्तो लब्धं साऽवनतिर्भवेत्‌।।१०॥। 
दृक्कषेपात्‌ सप्ततिहताद्‌ भवेद्वाऽवनतिः फलम्‌। 
अथवा त्रिज्या भक्तात्‌ सप्तसप्रकसङ्गणात्‌।।११।। 
मध्यज्यादिग्वशात्‌ सा च विज्ञेया दक्षिणोत्तरा। 
सेन्दुविक्षेपदिक्साम्ये युक्ता विश्लेषिताऽन्यथा।।१२।। 


स्पष्टनत्याः प्रयोजनमाह- 


तया स्थितिविमर्दार्धग्रासाद्यं तु यथोदितम्‌। 
प्रमाणं बलनाभीष्टग्रासादि हिमरश्मिवत्‌।।१३।। 


अर्कग्रहणे स्थितिविमर्दार्धादौ वैशिष्ट्यमाह- 
स्थित्यर्धोनाधिकात्‌ प्राग्वत्‌ तिथ्यन्तालुम्बनं पुनः। 
ग्रासमोक्षोद्भवं साध्यं तन्मध्यहरिजान्तरम्‌।।१४।। 
प्राक्रपालेऽधिकं मध्याद्‌ भवेत्‌ प्राग्रहणं यदि। 
मौक्षिकं लम्बनं हीनं पश्चार्धे तु विपर्ययः।।१५।। 

तदा मोक्षस्थितिदले देयं प्राग्रहणे तथा | 

हरिजान्तरकं शोध्यं यत्रैतत्‌ स्याद्‌ विपर्ययः।।१६।। 
एतदुक्तं कपालैक्ये तद्भेदे लम्बनैकता। 

स्वे स्वे स्थितिदले योज्या विमर्दार्धेऽपि चोक्तवत्‌।।१७।। 


॥ इति श्री सूर्यसिद्धान्ते सूर्यग्रहणाधिकारः सम्पूर्णम्‌।।५।। 

छेद्यकाधिकार: - ६ 
छेद्यकाधिकारो व्याख्यायते। तत्रादौ छेद्यकप्रयोजनमाह- 
न च्छेद्यकमृते यस्माद्‌ भेदा ग्रहणयो: स्फुटाः। 
ज्ञायन्ते तत्‌ प्रवक्ष्यामि च्छेद्यकज्ञानमुत्तमम्‌।।१।। 


वलनवृत्त-मानैक्यार्धवृत्त-्राह्यर्धवृत्तानां परिलेखमाह- 


सुसाधितायामवनौ बिन्दुं कृत्वा ततो लिखेत्‌ 
सप्तवर्गाङ्गलेनादौ मण्डलं वलनाश्रितम्‌।।२।। 
ग्राह्म-ग्राह्मकयोगार्ध-सम्मितेन द्वितीयकम्‌। 
मण्डलं तत्समासाख्यं ग्राह्यार्धेन तृतीयकम्‌||३|| 
लिखितवृत्तेषु दिग्ज्ञानपूर्वकं स्पर्शमोक्षदिग्ज्ञानमाह- 
याम्योत्तरा-प्राच्यपरा-साधनं पूर्ववत्‌ दिशाम्‌| 
प्रागिन्दोर्ग्रहणे पश्चान्मोक्षोऽर्कस्य विपर्यात्‌।।४।। 


वलनवृत्ते वर्लनदानप्रकारमाह- 
यथादिशं प्राग्रहणं वलनं हिमदीधितेः। 


मौक्षिकं तु विपर्यस्तं विपरीतमिदं रवेः।।५।। 


मानैक्यार्धवृत्ते शरदानप्रकारमाह- 
बलनाग्रान्नयेन्मध्यं सूत्रं तद्‌ यत्र संस्पृशेत्‌] 
समासाख्ये ततो देयौ विक्षेपौ ग्रासमौक्षिकौ।।६।। 


ग्राह्मवृत्ते स्पर्शमोक्षावाह- 
विक्षेपाग्रात्‌ पुनः सूत्रं मध्यबिन्दु प्रवेशयेत्‌। 
तदग्राह्यबिन्दुसंस्पर्शाद ग्रासमोक्षौ विनिर्दिशेत्‌।।७।। 
शरदाने वैशिष्ट्यं मध्यवलनदानप्रकारश्चाह- 
८टनित्यप्मोडर्कस्प्रत्निक्षेत्र/णरिल्ेखे,ब्रशादिशम्‌| 
विपरीताः शशाङ्कस्य तद्वशादथ मध्यमम्‌।।८।। 


— २८ 


ded प्राउग्रखं देयं तद्विक्षेपेकता यदि। 
भेदे पश्चान्मुखं देयमिन्दोर्भानोविपर्ययात्‌॥।९॥। 


मध्यग्रहणपरिलेखमाह- 
वलनाग्रात्‌ पुनः सूत्रं मध्यबिन्दु प्रवेशयेत्‌। 
मध्यसूत्रेण विक्षेपं बलनाभिमुखं नयेत्‌।।१०॥ 
विक्षेपाग्रालिखेद्‌ वृत्तं ग्राहकार्धन तेन यत्‌। 
ग्राह्मवृत्तं समाक्रान्तं तदग्रस्तं तमसा भवेत्‌।।११।। 


भूमिगतपरिलेखे दिग्व्यत्यासमाह- 


Seah लिखता भूमौ फलके वा विपश्चिता। 
दिशां विपर्ययः कार्यः पूर्वापरकपालयोः।।१२।। 


कियत्प्रमाणं ग्रहणं नादेश्यमित्याह- 
स्वच्छत्वाद्‌ द्वादशांशोऽपि ग्रस्तश्चन्द्रस्य दृश्यते। 
लिप्रात्रयमपि ग्रस्तं तीक्ष्णत्वाञ्च विवस्वतः।।१३।। 


इष्टय़ासज्ञानार्थ ग्राहकमार्गानयनमाह- 
स्वसंज्ञितास्त्रयः कार्या विक्षेपाग्रेषु बिन्दवः। 


तत्र प्राडम्रध्ययोर्मध्ये तथा मौक्षिकमध्ययोः।।१४।। 
लिखेन्मत्स्यौ तयोर्मध्यान्मुखपुच्छविनिःसृतम्‌। 
प्रसार्य सूत्रद्वितयं तयोर्यत्र युतिर्भवेत्‌।।१५।। 
तत्र सूत्रेण विलिखेच्चापं बिन्दुत्रयस्पृशा। 
स पन्था ग्राहकस्योक्तो येनासौ सम्प्रयास्यति।।१६।। 


इष्टग्रास्ञानार्थ परिलेखमाह- 
्राह्मग्राहकयोगार्धात्‌ प्रोज्झ्ेष्टग्रासमागतम्‌। 
अवशिष्टाङ्लसमां -लसमां शलाकां मध्यबिन्दतः। RI 

तयोर्मार्गोन्मुखीं दद्याद्‌ ग्रासतः प्रागू ग्रहाश्रिताम्‌| 


विमुश्वतो मोक्षदिशि ग्राहकाध्वानमेव सा।। १८॥ 
स्पृशेद्यत्र ततो वृत्त ग्राहकार्धेन संलिखेत्‌। 
तेन ग्राह्यं यदाक्रान्त तत्‌ तमोग्रस्तमादिशेत्‌|।१९|| 


सम्मीलनोन्मीलनपरिलेखमाह- 
मानान्तरार्धन मितां शलाकां ग्रासदिङ्मुखीम्‌। 


निमीलनाख्यां तद्यात्‌ सा तन्मार्गे यत्र संस्पूशेत्‌।।२०।। 
ततो ग्राहकखण्डेन प्राग्वन्मण्डलमालिखेत्‌। 
तद्गाह्ममण्डलयुतिर्यत्र तत्र निमीलनम्‌।।२१।। 
एवमुन्मीलने मोक्षदिड्य़खीं सम्प्रसारयेत्‌। 
विलिखेन्मण्डलं प्राग्वदुन्मीलनमथोक्तवत्‌।।२२।। 


ग्रहणे चन्द्रवर्णमाह- 
अर्धादूने at स्यात्‌ कृष्णमर्धाधिके भवेत्‌ 
विमुञ्चतः कृष्णताम्रं कपिलं सकलग्रहे।।२३।। 


अध्यायमुपसंहरन्नाह- 
रहस्यमेतद्देवानां न देयं यस्य कस्यचित्‌। 


सुपरीक्षितशिष्याय देयं वत्सरवासिने।।२४।। 


|| इति श्री सूर्यसिद्धान्ते छेद्यकाधिकारः सम्पूर्णम्‌ ।।६।। 

ग्रहयुतौ युद्धसमागमास्तमनभेदानाह- 
ताराग्रहाणामन्योन्यं स्यातां युद्धसमागमौ। 


समागमः शशाङ्केन सूर्येणास्तमनं सह।।१।। 





युतिरभूदू भविष्यति वेत्यस्य ज्ञानमाह- 
शीघ्रे मन्दाधिकेऽतीतः संयोगो भविताऽन्यथा। 


द्वयोः प्राग्यायिनोरेवं वक्रिणोस्तु विपर्ययात्‌।।२।। 
प्राग्यायिन्यधिकेऽतीतो वक्रिण्येष्यः समागमः। 


युतौ ग्रहयोस्तुल्यत्वसाधनं गतैष्यदिनाद्यश्चाह- 
ग्रहान्तरकलाः स्वस्वभुक्तिलिप्तासमाहताः।।३।। 


भुक्त्यन्तरेण विभजेदनुलोमविलोमयोः। 
द्वयोर्वक्रिण्यथैकस्मिन्‌ भुक्तियोगेन भाजयेत्‌।।४।। 
लब्धं लिप्तादिकं शोध्यं गते देयं भविष्यति। 
विपर्ययाद्वक्रगत्योरेकस्मिस्तु धनव्ययौ।।५॥। 
समालिप्तौ भवेतां तौ ग्रहौ भगणसंस्थितौ। 
विवरं तद्वदुद्धृत्य दिनादि फलमिष्यते।।६।। 


दृक्कर्मसाधनार्थ तदुपकरणान्याह- 
कृत्वा दिनक्षपामानं तथा विक्षेपलिप्तिकाः। 


नतोन्नतं साधयित्वा स्वकाल्लग्नशात्तयोः।।७।। 


आक्षङक्कर्मसाधनं तत्संस्कारश्वाह- 
विषुवच्छाययाऽभ्यस्ताद्‌ विक्षेपाद्‌ द्वादशोद्धृतात्‌। 
फलं स्वनतनाड़ीघ्नं स्वदिनार्धीविभाजितम्‌।।८।। 
व्यय सा सीमे विसे पश्चिम तम 


दक्षिणे प्राक्कपाले स्वं पश्चिमे तु विपर्ययः।९।। 


३१ == 


आयनं दृक्कर्माह- 
सत्रिभग्रहजक्रान्तिभागघ्नाः क्षेपलिप्तिकाः। 


विकलाः स्वमृणं क्रान्तिक्षेपयोर्भिन्नतुल्ययोः।।१०॥। 


दृककर्मप्रयोजनमाह- 
नक्षत्रग्रहयोगेषु ग्रहास्तोदयसाधने। 
शूङ्गोन्नतौ तु चन्द्रस्य दृक्कर्मादाविदं स्मृतम्‌।।११।। 


ग्रहयुतिसाधने वैशिष्टयमाह- 
तात्कालिकौ पुनः कार्यो विक्षेपौ च ततस्तयोः। 
दिक्तुल्येत्वन्तरं भेदे योगः शिष्टं ग्रहान्तरम्‌।।१२।। 


ताराग्रहाणां चन्द्रकक्षायां बिम्बानि तत्स्पष्टीकरणश्चाह- 
कुजार्किज्ञामरेज्यानां त्रिंशदर्धार्धवर्धिताः। 
विष्कम्भाश्चन्द्रकक्षायां भृगोः षष्टिरुदाहता।।१३।। 
त्रिचतुः कर्णयुत्याप्तास्ते द्विघ्नास्त्रिज्यया हताः। 
स्फुटाः स्वकर्णास्तिथ्याप्ता भवेयुर्मानलिप्तिकाः।।१४।। 


भूमौ ग्रहयुतिदर्शनप्रकारमाह- 
छायाभूमौ विपर्यस्ते स्वच्छायाग्रे तु दर्शयेत्‌। 
ग्रहः स्वदर्पणान्तःस्थः शंक्वग्रे सम्प्रदृश्यते।।१५।। 


भूपृष्ठस्थो द्रष्टोत्ति्ठन्नेव यथा ग्रहं पश्येदित्याह- 
पश्चहस्तोच्छितौ शङ्क यथादिगभ्रमसंस्थितौ। 
ग्रहान्तरेण विक्षिप्तावधो हस्तनिखातगौ।।१६।। 
छायाकर्णौ ततो दद्याच्छायाग्राच्छङ्ुमूर्धगौ। 
छायाकर्णाग्रसंयोगे संस्थितस्य प्रदर्शयेत्‌।।१७।। 
स्वशङ्कुमूर्धगौ व्योम्नि ग्रहौ दृक्तुल्यतामितौ। 

पञ्चताराणामन्योन्यं युतौ युद्धसमागमदिलक्षणामाह- 


उल्लेखं तारकास्पर्शाद्‌ भेदे भेदः प्रकीर्त्यते।।१८।। 
युद्धमंशुविमर्दाख्यमंशुयोगे परस्परम्‌ 
अंशादूनेऽपसव्याख्यं युद्धमेकोऽत्र चेदणुः।।१९।। 
समागमोंऽशादधिके भवतश्चेद्वलान्वितौ। 





युद्धे पराजितस्य जयिनश्चलक्षणमाह- 


अपसव्ये जितो युद्धे पिहितोऽणुरदी्तिमान।।२०।। 
रूक्षो विवर्णो विध्वस्तो विजितो दक्षिणाश्चितः। 
उदक्स्थो दीप्तिमान्‌ स्थूलो जयी याम्येऽपि यो बली।।२१॥ 


ग्रहयुतावन्यदपि वैशिष्ट्यमाह- 
आसन्नावप्युभौ दीप्तौ भवतश्चेत्‌ समागमः। 
स्वल्पौ द्वावपि विध्वस्तौ भवेतां कूटविग्रहौ।।२२।। 


ग्रहयुद्धे शुक्रस्य वैशिष्ट्यमाह- 
IRA दक्षिणस्थो वा भार्गवः प्रायशो जयी। 
शशाङ्केनैवमेतेषां कुर्यात्‌ संयोगसाधनम्‌।।२३।। 


युतिसाधनप्रयोजनमाह- 
भावाभावाय लोकानां कल्पनेयं प्रदर्शिता। 


स्वमार्गगाः प्रयान्त्येते दूरमन्योऽन्यमाश्रिताः।।२४।। 


॥ इति श्री सूर्यसिद्धान्ते ग्रहयुत्यधिकारः सम्पूर्णम्‌ ।।७।। 

नक्षत्राणां ध्रुवानयमाह- 
प्रोच्यन्ते लिप्तिकाभानां स्वभोगोऽथ दशाहतः। 
भवन्त्यतीत्यधिष्ण्यानां भोगलिप्तायुता ध्रुवाः।।१।। 





अश्चिन्यादिनक्षत्राणां भोगानुत्तराषाढाभिजिच्छूबणधनिष्टानां ध्रुवकांश्चाह- 
अष्टार्णवाः शून्यकृताः पश्चषष्टिनगेषवः। 
अष्टार्था अब्धयोऽष्टागा अङ्गागा मनवस्तथा।।२।। 
HAVA युगरसाः शून्यबाणा वियद्रसाः। 
खवेदाः सागरनगा गजागाः सागरर्तवः।।३।। 
मनवोऽथ रसा वेदा वैश्वमाप्यार्धभोगगम्‌। 
आप्यस्यैवाभिजित्‌ प्रान्ते वैश्वान्ते श्रवणस्थितिः।।४।। 
त्रिचतुष्पादयोः सन्धौ श्रविष्ठा श्रवणस्य तु। 
स्वभोगतो वियन्नागाः षट्कृतिर्यमलाश्चिनः।।५।। 
रन्ध्राद्रयः, क्रमादेषां विक्षेपाः स्वादपक्रमात्‌। 
नक्षत्राणां सौम्ययाम्यशरानाह- 
दिड्य़ासविषया: सौम्ये याम्ये पश्चदिशो नव।।६॥। 
सौम्ये रसाः खं याम्येऽगाः सौम्ये खार्कास्रयोदश। 
दक्षिणे रुद्रयमलाः सप्तत्रिंशदथोत्तरे।।७।। 
याम्येऽध्यर्धत्रिकृता नव सार्धशरेषवः। 
उत्तरस्यां तथा षष्टिस्त्रिशत्‌ षट्त्रिंशदेव RICI 
दक्षिणे त्वर्धभागस्तु चतुर्विशतिरुत्तरे। 
भागाः षड्विंशतिः खं च दास्रादीनां यथाक्रमम्‌।।९।। 
अगस्त्य-लुब्धक-हुतभुग्‌-ब्रह्महृदयाख्यताराणां ध्रुवविक्षेपानाह- 
अशीतिभागैर्याम्यायामगस्त्यो मिथुनान्तगः। 
वहिशेत्र,सिधुनस्यांशे मालाधरो MGA Aad, 
विक्षेपो दक्षिणे भागैः खार्णवैः स्वादपक्रमात्‌। 


हुतभुग्ब्रह्महदयौ वृषे द्वाविशभागगौ।।११॥। 
अष्टाभिस्त्रिशता चैव विक्षिप्तावुत्तरेण तौ। 
गोलं बध्वा परीक्षेत विक्षेपं ध्रुवकं स्फुटम्‌।।१२।। 
रोहिणीशकटमेदमाह- 
बृषे सप्तदशे भागे यस्य याम्योंऽशकद्वयात्‌। 
विक्षेपोऽभ्यधिको भिन्द्याद्रोहिण्याः शकटं तु सः।।१३।। 
ग्रहनक्षत्रयोर्युतिसाधनप्रकारमाह- 
ग्रहवद्‌ द्युनिशे भानां कुर्याद्‌ GHA पूर्ववत्‌] 
ग्रहमेलकवच्छेषं ग्रहभुक्त्या दिनानि च|।१४।। 
एष्यो हीने गृहे योगो ध्रुवकादधिके गतः। 
विपर्ययाद्‌ वक्रगते ग्रहे ज्ञेयः समागमः।।१५।। 
बहुतारकनक्षत्रस्य का योगतारा गृहीतेत्याह- 
फाल्गुन्योर्भाद्रपदयोस्तथैवाषाढयोर््Zयोः। 
विशाखाश्चिनिसौम्यानां योगतारोत्तरा स्मृता।।१६।। 
पश्चिमोत्तरताराया द्वितीया पश्चिमे स्थिता। 
हस्तस्य योगतारा सा श्रविष्ठायाश्च मध्यमा।।१७॥। 
ज्येष्ठाश्रवणमैत्राणां बार्हस्पत्यस्य मध्यमा। 
भरण्याग्नेयपित्र्याणां रेवत्याश्चैव दक्षिणा।।१८॥। 
रोहिण्यादित्यमूलानां प्राची सार्पस्य चैव हि। 
यथा प्रत्यवशेषाणां स्थूला स्याद्‌ योगतारका।।१९।। 
प्रजापत्यपांवत्सापाभिधताराणामवस्थानमाह- 
पूर्वस्यां ब्रह्महृदयादंशकैः पञ्चभिः स्थितः। 
प्रजापतिर्वृषान्तेऽसौ सौम्येऽष्टत्रिंशदंशकैः।।२०।। 
अपांवत्सस्तु चित्राया उत्तरेंडशैस्तु पश्चभिः। 
बृहत्‌ किश्चिदतो भागैरापः षड्िभस्तथोत्तरे।।२१।। 

॥ इति श्री सूर्यसिद्धान्ते भग्रहयुत्यधिकारः सम्पूर्णम्‌।।८।। 





३ ५ =¬ 


उदयास्ताधिकार: - ९ 


तत्रादाववतरणरूपेणोदयास्तयोंबैशिष्ट्यमाह- 
अथोदयस्तमययोः परिज्ञानं प्रकीर्त्यते। 
दिवाकरकराक्रान्तमूर्तीनामल्पतेजसाम्‌।।१।। 
उदयास्तयोर्दिगज्ञानमाह- 
सूर्यादभ्यधिकाः पश्चादस्तं जीवकुजार्कजाः। 
ऊनाः प्रागुदयं यान्ति ज्ञशुक्रौ वक्रिणौ तथा।।२।। 
ऊना विवस्वतः प्राच्यामस्तं चन्द्रज्ञभार्गवाः। 
ब्रजन्त्यभ्यधिकाः पश्चादुदयं शीघ्रयायिनः।।३।। 
ग्रहणामुदयास्तकालांशसाधनार्थमुपकरणमाह- 
सूर्यास्तकालिकौ पश्चात्‌, प्राच्यामुदयकालिकौ। 
दिवा चार्कग्रही कुर्याद्‌ टक्कर्माथ ग्रहस्य तु।।४।। 
ततो लग्नान्तरप्राणा: कालांशा: षष्टिभाजिताः। 
प्रतीच्यां षडूभयुतयोस्तद्वग्नान्तरासवः।।५।। 
उदयास्तयोरुपलब्धकालांशानाह- 
एकादशामरेज्यस्य तिथिसंख्याऽर्कजस्य च। 
अस्तांशा भूमिपुत्रस्य दश सप्ताऽधिकास्ततः।।६।। 
पश्चादस्तमयोऽष्टाभिरुदयः प्राडग्रहत्तया। 
प्रागस्त उदयः पश्चादल्पत्वाद्ृशभिर्भूगोः।।७॥। 
एवं बुधो द्वादशभिश्चतुर्दशभिरंशकैः। 
वक्री शीघ्रगतिश्चार्कात्‌ करोत्यस्तमयोदयौ।।८।। 
कालांशज्ञानावश्यकतामाह- 
“०० PAR ARTIS ALT ection 


भवन्ति लोके खचरा भानुभाग्रस्तमूर्तयः।।९।। 
३६ 





अभीष्टाहे ग्रहोदयास्तयोर्गतेष्यदिनादिज्ञानमाह- 
तत्कालांशान्तरकला भुक्तृयन्तरविभाजिताः। 


दिनादि तत्फलं लब्धं भुक्तियोगेन वक्रिण:।।१०॥। 
तल्लग्नरासुहते भुक्ती अष्टादशशतोद्धृते। 
स्यातां कालगती ताभ्यां दिनादि गतगम्ययोः।।११।। 


नक्षत्राणां कालांशानाह- 
स्वात्यगस्त्यमृगव्याधचित्राज्येष्ठाः पुनर्वसुः। 
अभिजिद्‌ ब्रह्महृदयं त्रयोदशभिरंशकैः।।१२।। 
हस्तश्रवणफाल्गुन्यः श्रविष्ठा रोहिणी मघा। 
चतुर्दशांशकैर्टश्या विशाखाऽश्चिनिदैवतम्‌।।१३।। 
कृत्तिकामैत्रमूलानि सार्प रौद्रक्षमेव च। 
दृश्यन्ते पश्चदशभिराषाढाद्वितयं तथा।।१४।। 
भरणीतिष्यसौम्यानि सौक्ष्म्यात्‌ त्रिःसप्तकांशकैः। 
शेषाणि सप्तदशभिर्हश्याहश्यानि भानि तु।।१५॥। 


कालवृत्तीयकालांशानां क्रान्तिवृत्तीयकरणव्याजेन प्रकारान्तरेणोदयास्तसाधनमाह- 
अष्टादशशताभ्यस्ता दृश्यांशाः स्वोदयासुभिः। 


विभज्य लब्धाः क्षेत्रांशास्तैर्दृश्याऽदृश्यताऽथ वा।।१६।। 


नक्षत्राणामुदयास्तदिग्ज्ञानमाह- 


प्रागेषामुदयः पश्चादस्तो दृक्कर्म पूर्ववत्‌। 
गतैष्यदिवसप्रापिर्भानुभुक्त्या सदैव हि।।१७।। 


सर्वदोदितानि नक्षत्राण्याह- 
अभिजिद्‌ ब्रह्महृदयं स्वातिवैष्णववासवाः। 
अहिर्बुध्न्यमुदक्स्थत्वान्न लुप्यन्तेऽर्करश्मिभिः।।१८॥ 

॥ इति श्री सूर्यसिद्धान्ते उदयास्ताधिकारः सम्पूर्णम्‌ ।।९।। 

अन्द्रशुड्रोन्नत्यधिकार: - १० 


चन्द्रस्य सूर्यसान्निध्यवशाद्‌ दृश्यादृश्यत्वमाह- 
उदयास्तविधिः प्राग्वत्‌ कर्तव्यः शीतगोरपि। 
भागैद्वदशभिः पश्चाद्‌ दृश्य: प्राग्‌ यात्यहश्यताम्‌।।१।। 





अभीष्टाहे सूर्यास्तानन्तरं चन्द्रास्तकालप्रमाणमाह- 
रवीन्द्वोः षड्भयुतयोः प्राग्वलम्नान्तरासवः। 
एकराशौ रवीन्द्दोश्च कार्या विवरलिप्तिकाः।।२।। 
तन्नाडिकाहते भुक्ती रवीन्द्वोः षष्टिभाजिते। 
तत्फलान्वितयोर्भूयः कर्तव्या विवरासवः।।३।। 
एवं यावत्‌ स्थिरीभूता रवीन्द्वोरन्तरासवः। 
तैः प्राणैरस्तमेतीन्दुः शुक्लेऽर्कास्तमयात्‌ परम्‌।।४।। 





कृष्णपक्षे सूर्यास्तानन्तरं चन्द्रोदयकालमाह- 
भगणार्ध रवौ दत्वा कार्यास्तद्विवरासवः। 
तैः प्राणैः कृष्णपक्षे तु शीतांशुरुदयं व्रजेत्‌।।५।। 


चन्द्रशृङगोनतिज्ञानार्थं भुजकोटिकर्णानां साधनमाह- 
aera: क्रान्तिविश्लेषो दिक्साम्ये युतिरन्यथा। 
तज्येन्दुरर्काद्यत्रासौ विज्ञेया दक्षिणोत्तरा।।६।। 
मध्याहेन्दुप्रभाकर्णसङ्गणा यदि सोत्तरा। 
तदाऽर्कघ्नाक्षजीवायां शोध्या योज्या च दक्षिणा।।७॥। 
शेषं लम्बज्यया भक्तं लब्धो बाहुः स्वदिडग्रखः। 
कोटिः शङ्कुस्तयोर्वगयुतेर्मूल श्रुतिर्भवित्‌॥।८|| 


चन्द्रबिम्बे शुक्लाङ्गुलसाधनमाह- 


८८५ सूर्योनशीतगोर्लिाः शुक्लं नवशतोदधृताः। 

चन्द्रबिम्बाड्गुलाभ्यस्तं हृतं द्वादशभिः स्फुटम्‌।।९।। 

शृङ्गोग्नतिप्रदर्शनार्थ परिलेखमाह- 
दत्वाऽर्कसंज्ञितं बिन्दुं ततो बाहुं स्वदिड्यखम्‌| 
ततः पश्चान्मुखीं कोटिं कर्ण कोट्यग्रमध्यगम्‌।।१०।। 
कोटिकर्णयुताड्विन्दोर्बिम्बं तात्कालिकं लिखेत्‌। 
कर्णसूत्रेण दिक्सिद्धि प्रथमं परिकल्पयेत्‌।।११।। 
शुक्लं कर्णेन तद्विम्बयोगादन्तर्मुखं नयेत्‌। 
शुक्लाग्रयाम्योत्तरयोर्मध्ये मत्स्यौ प्रसाधयेत्‌।।१२।। 
तन्मध्यसूत्रसंयोगाद्‌ बिन्दुत्रिस्पृग्‌ लिखेद्धनुः। 
प्रागू बिम्बं याटगेव स्यात्‌ ताहक तत्र दिने शशी।।१३।। 
कोट्या दिक्साधनात्‌ तिर्यक सूत्रान्ते शृङ्गमुन्नतम्‌। 
दर्शयेदुन्नतां कोटिं कृत्वा चन्द्रस्य साऽऽकृतिः।।१४।। 


कृष्णपक्षे ऽसितानयनमाह- 
कृष्णे षड्भयुतं सूर्य विशोध्येन्दोस्तथाऽसितम्‌। 
दद्याद्‌ वामं भुजं तत्र पश्चिमे मण्डलं विधोः।।१५।। 


॥ इति श्री सूर्यसिद्धान्ते चन्द्रशुङ्गोन्नत्यधिकारः सम्पूर्णम्‌।।१०।। 

पाताधिकार: - ११ 


वैधृत व्यतीपाताख्यपातयोर्लक्षणमाह- 
एकायनगतो स्यातां सूर्यचन्द्रमसौ यदा। 
तद्युतौ मण्डले क्रान्त्योस्तुल्यत्वे बैधृताभिध:।। १।। 
विपरीतायनगतौ चन्द्रार्को क्रान्तिलिप्रिका। 
समास्तदा व्यतीपातो भगणार्धे तयोर्युतौ।।२॥। 


पातस्याशुमत्वमाह- 
तुल्यांशुजालसम्पर्कात्‌ तयोस्तु प्रवहाहतः। 
तद्दृक्क्रोधभवो वह्निर्लोकाभावाय जायते।।३।। 


वैधृत -व्यतीपातयोरन्वार्थक्यमाह- 
विनाशयति पातोऽस्मिन्‌ लोकानामसकृद्यतः। 


व्यतीपातः प्रसिद्धोऽयं संज्ञाभेदेन वैधृतः।।४।। 


पातस्य स्वरूपमाह- 
स कृष्णो दारुणवपुर्लोहिताक्षो महोदरः। 
सर्वानिष्टकरो रौद्रो भूयो भूयः प्रजायते।।५।। 


स्फुटपातसाधनोपयुक्तमुपकरणमाह- 
भास्करेन्द्दोर्भचक्रान्तश्चक्रार्धावधिसंस्थयोः। 
दृक्तुल्यसाधितांशादियुक्तयोः स्वावपक्रमौ।।६।। 


चन्द्रस्य स्पष्टक्रान्तिसाधनपूर्वकं पातस्य गतैष्यज्ञानमाह- 
अथौजपदगस्येन्दोः क्रान्तिर्विक्षेपसंस्कृता। 
यदि स्यादधिकाः भानोः क्रान्तेः पातो गतस्तदा।।७।। 
ऊना चेत्‌ स्यात्‌ तदा भावी वामं युग्मपदस्य च। 
पडान्फल्संनिभोऽनम्रमस्लिर्खिक्षेफाचेकिणुब्ध्यसि॥।०ः' 

पातस्य गतगम्यकालज्ञानमाह- 


क्रान्त्योर्ज्ये त्रिज्यया5भ्यस्ते परक्रान्तिज्ययोद्‌धृते। 
तच्चापान्तरमर्धं वा योज्यं भाविनि शीतगौ।।९।। 
शोध्यं चन्द्राद्गते पाते तत्सूर्यगतिताडितम्‌। 
चन्द्रभुक्तृया हृतं भानौ लिप्तादि शशिवत्‌ फलम्‌।।१०।। 
तद्वच्छशाङ्कपातस्य फलं देयं विपर्ययात्‌] 
कमैतदसकृत्‌ तावद्‌ यावद्‌ क्रान्ती समे तयोः।।११।। 
क्रान्त्योः समत्वे पातोऽथ प्रक्षिप्तांशोनिते विधौ। 
हीनेऽर्धरात्रिकाद्‌ यातो भावी तात्कालिकेऽधिके।।१२।। 
स्थिरीकृतार्धरत्रनद्दोद्वयोर्विवरलिप्तिकाः। 
षष्टिघ्न्यश्चनद्रभुक्तृया्ताः पातकालस्य नाडिकाः।।१३।। 





पातस्य स्थित्यर्ध तदाद्यन्त्यकालौ चाह- 
रवीन्दुमानयोगार्धे षष्ट्या सङ्गण्य भाजयेत्‌। 
तयोर्भुक्तृयन्तरेणाऽऽप्तं स्थित्यर्धं नाडिकादि तत्‌।।१४।। 
पातकालः स्फुटो मध्यः सोऽपि स्थित्यर्धवर्जितः। 


तस्य सम्भवकालः स्यात्‌ तत्संयुक्तोऽन्त्यसंज्ञितः।।१५॥। 


पातस्थितिकालस्य फलमाह- 
आद्यन्तकालयोर्मध्यः कालो ज्ञेयोऽतिदारुणः। 


प्रज्वलञ्चलनाकारः सर्वकर्मसु गर्हितः।।१६।। 
एकायनगतं यावदर्केन्द्दोर्मण्डलान्तरम्‌। 
सम्भवस्तावदेवास्य सर्वकर्मविनाशकृत।।१७।। 
स्नानदानजपश्राद्धत्रतहोमादिकर्मभिः। 
प्राप्यते सुमहच्छरेयस्तत्कालज्ञानतस्तथा।।१८।। 

पाते विशेषमाह- 
रवीन्द्रोस्तुल्यता क्रान्त्योर्विषुवत्सन्निधौ यदा | 
द्विर्भवेद्धि तदा पातः स्यादभावो विपर्ययात्‌।।१९।। 


विष्कम्भादियोगान्तर्गतं पातमाह- 
शशाङ्कार्कयुतेर्लिप्ता भभोगेन विभाजिताः। 
लब्धं सप्तदशान्तोऽन्यो व्यतीपातस्तृतीयकः।।२०।। 


भसन्धिं गण्डान्तञ्चाह- 
सार्पेन्द्रपौष्ण्यधिष्ण्यानामन्त्याः पादा भसन्धयः। 
तदग्रभेष्वाद्यपादा गण्डान्तं नाम कीर्तत्यते।।२१।। 
व्यतीपातत्रयं घोरं गण्डान्तत्रितयं तथा। 
एतद्‌ भसन्धित्रितयं सर्वकर्मसु वर्जयेत्‌।।२२।। 


अधिकारमुपसंहरन्नाह- 
इत्येतत्‌ परमं पुण्यं ज्योतिषां चरितं हितम्‌। 
रहस्यमहदाख्यातं किमन्यच्छ्ोतुमिच्छसि?।।२३।। 


|| इति श्री सूर्यसिद्धान्ते पाताधिकारः सम्पूर्णम्‌ ।।११।। 

भूगोलाध्याय: - १२ 


सूर्यांशपुरुष-मयासुरसंवादमनुवाद्यानन्तरं मयासुरः सूर्याशपुरुष किमाहेत्याह- 
अथार्कांशसमुद्‌भूतं प्रणिपत्य कृताञ्जलिः। 
भक्त्या परमयाऽभ्य्च्य पप्रच्छेदं मयासुरः।।१।। 


पृथ्वीसम्बन्धिकः प्रश्न: (१)- 
भगवन्‌ किम्प्रमाणा भू: किमाकारा किमाश्रया। 
किं विभागा कथं चात्र सप्तपातालभूमयः।।२।। 


रविकर्तृकदिनरात्रिव्यवस्थाप्रश्नः (२)- 
अहोरात्रव्यवस्थां च विदधाति कथं रविः। 
कथं पर्येति वसुधां भुवनानि विभावयन्‌।।३॥। 


देवासुराणामन्योन्यं घाण्मासिकमहोरात्रभेदं कथमिति प्रश्न: (३) - 
देवासुराणामन्योन्यमहोरात्रं विपर्ययात्‌। 
किमर्थ तत्‌ कथं वा स्याद्‌ भानोर्भगणपूरणात्‌।।४।। 


पैत्र मानुषदिनसम्बन्धिकः प्रश्न: (४) - 


पित्र्यं मासेन भवति नाडीषष्ट्या तु मानुषम्‌। 
तदेव किल सर्वत्र न भवेत्‌ केन हेतुना।।५।। 


दिनमासाद्यधिपसम्बन्धी प्रश्न: (५)- 
दिनाब्दमासहोराणामधिपा न समा: FA: | 


कथं पर्येति भगणः सग्रहोऽयं किमाश्रयः।।६।। 
ग्रहाणां कक्षाप्रमाणबिषयकः प्रश्न: (६) - 
भूमेरुपर्युपर्यू्ध्वाः किमुत्सेधाः किमन्तराः। 
ग्रहर्क्षकक्षाः किंमात्राः स्थिताः केन क्रमेण ताः।|७।। 

सूर्यकिरणसम्बन्धी-कालमानसम्बन्धी च प्रश्न: (७) - 
ग्रीष्मे तीव्रकरो भानुर्न हेमन्ते तथाविध:। 
कियती तत्करप्राप्रिर्मानानि कति किश्च तैः।।८।। 





एवमुक्तप्रश्नानुपसंहरन्नसुरो गुरु सूर्याशपुरुषं स्तौति- 
एतं मे संशयं छिन्धि भगवन्‌ भूतभावन। 
अन्यो न त्वामृते छेत्ता विद्यते सर्वदर्शिवान्‌।।९।। 
मेरुपष्ठस्थान्‌ मुनीनसौ मुनिवरो मयासुरोक्तप्रश्नवृन्दमनुवाद्य तत: सूर्याशपुरुषो मयासुरं 
पुनरादिशतिस्मेत्याह- 
इति भक्त्योदितं श्रुत्वा मयोक्तं वाक्यमस्य RI 


रहस्यम्परमध्यायं ततः प्राह पुनः स तम्‌।।१०।। 


वक्ष्यमाणाध्यायमाहात्म्यमाह- 
शृणुष्वैकमना भूत्वा गुह्यमध्यात्मसंज्ञितम्‌। 
प्रवक्ष्याम्यतिभक्तानां नादेयं विद्यते मम।।११।। 


तगूदुह्ममध्यात्मज्षानमाह- 
वासुदेवः परं ब्रह्म तन्मूर्तिः पुरुषः परः। 
अव्यक्तो निर्गुणः शान्तः पश्चर्विशात्परोऽव्ययः।।१२।। 
प्रकृत्यन्तर्गतो देवो बहिरन्तश्च सर्वगः। 
सङ्कर्षणोऽपः सृष्ट्वादौ तासु वीर्यमवासृजत्‌।।१३।। 


तदनन्तरं किमभूदित्याह- 
तदण्डमभवद्‌ हैमं सर्वत्र तमसावृतम्‌। 
तत्रानिरुद्धः प्रथमं व्यक्तिभूतः सनातनः।।१४।। 





तस्यानिरुद्धस्य नामान्तराण्याह- 
हिरण्यगर्भ भगवानेषच्छन्दसि पठ्यते। 


आदित्यो । ह्यादिभूतत्वात Kalidas Sanskrit त्या सूर्य ae ollection 
आदित्यां ह्यांदिभूतत्वात प्रसूत्या सूर्य उच्यर्त |e | 





तस्य सूर्यसंज्ञस्यानिरुद्धस्य रूपं स्थितिश्वाह- 
परं ज्योतिस्तमःपारे सूर्योऽयं सवितेति च। 
पर्येति भुवनान्येष भावयन्‌ भूतभावनः।।१६।। 
प्रकाशात्मा तमोहन्ता महानित्येष विश्नुतः। 
ऋचोऽस्य मण्डलं सामान्युसरामूर्त्तिर्यजूंषि च।।१७॥। 
त्रयीमयोऽयं भगवान्‌ कालात्मा कालकृदविभुः। 
सर्वात्मा सर्वगः सूक्ष्मः सर्वमस्मिन्‌ प्रतिष्ठितम्‌।।१८।। 


कथमयं भुवनानि पर्येतीत्याह- 
रथे विश्वमये चक्रं कृत्वा संव्वत्सरात्मकम्‌। 
छन्दांस्यश्वास्तत्र१ युक्त्वा पर्यटत्येष सर्वदा।।१९।। 
१. अत्र छन्दांस्याश्वः सप्त युक्ताः’ इति पाठमेदः। 
वेदात्मनः सूर्यस्य स्वरूपं उत्पत्तिश्चाह- 
त्रिपादमृतं गुह्यं पादोऽयं प्रकटोऽभवत्‌। 
सोऽहङ्कारं जगत्सृष्ट्ये ब्रह्माणमसृजत्‌ प्रभुः।।२०॥ 


तत: परं कि कृतवानित्याह- 
तस्मै वेदान्‌ वरान्‌ दत्त्वा सर्वलोकपितामहम्‌ 
प्रतिष्ठाप्याण्डमध्येऽथ स्वयं पर्येति भावयन्‌।।२१।। 


ब्रह्मा किं कृतवानित्याह- 
अथ सृष्ट्यां मनश्चक्रे ब्रह्माऽहङ्कारमूर्तिभृत्‌। 
मनसश्चन्द्रमा जज्ञे सूर्योऽ&्षणोस्तेजसां निधिः।।२२॥ 


पञ्चमहाभूतोत्पत्तिमाह- 
मनसः खं ततो वायुरश्निरापो धरा क्रमात्‌] 
गुणैकवृद्ध्या पञ्चेति महाभूतानि जज्ञिरे।।२३।। 

सूर्याचन्द्रमसोः स्वरूपं भौमादिपश्चताराणामुत्पत्तिश्चाह- 
अग्नीषोमौ भानुचन्द्रौ ततस्त्वङ्गारकादयः। 
तेजोभूखाम्बुवातेभ्यः क्रमशः पश्च जज्ञिरे।।२४।। 


राशीनां नक्षत्राणाश्च सृष्टिमाह- 
पुनद्वादशधाऽऽत्मानं व्यभजद्‌ राशिसंज्ञकम्‌। 
नक्षत्ररूपिणं भूयः सप्तविशात्मकं वशी।।२५॥। 


चराचराणां सृष्टिमाह- 
ततश्चराचरं विश्वं निर्ममे देवपूर्वकम्‌। 
ऊर्ध्वमध्याधरेभ्योऽथ स्रोतोभ्यः प्रकृतीः सृजन्‌।।२६।। 


ब्रह्मचितपदार्थानामवस्थानमाह- 


गुणकर्मविभागेन सृष्ट्वा प्राग्वदनुक्रमात्‌। 
विभागं कल्पयामास यथास्वं वेददर्शनात्‌।। VI 

ग्रहनक्षत्रताराणां भूमेर्विश्वस्य वा विभुः। 
देवासुरमनुष्याणां सिद्धानां च यथाक्रमम्‌।।२८।। 


ब्रह्माण्डाभ्यन्तर एवैतेषामवस्थानमित्याह- 
ब्रह्माण्डमेतत्‌ सुषिरं तत्रेदं भूर्भुवादिकम्‌। 
कटाहद्वितयस्येव सम्पुटं गोलकाकृति।।२९।। 
ब्रह्माण्डमध्ये परिधिर्व्योमकक्षाऽभिधीयते। 
तन्मध्ये भ्रमणं भानामधोऽधः क्रमशस्तथा।।३०।। 
मन्दामरेज्य -भुपुत्र -सूर्य-शुक्रेन्दुजेन्दवः। 
परिभ्रमन्त्यधोऽधःस्थाः सिद्धा विद्याधरा घनाः।।३१।। 


भुवः स्थितिमाह- 
मध्ये समन्तादण्डस्य भूगोलो व्योम्नि तिष्ठति। 
बिभ्राणं णः परमा शार्क idas Sanskra घारणात्मिकाम्‌। amtek Collection 
: परमा शाक्त ब्रहमणा धारणा त्मिकाम | २२1) 


— yç 


भूमौ पातालानां स्थितिमाह- 
तदन्तरपुटा: सप नागासुरसमाश्रया: | 


दिव्यौषधिरसोपेता रम्या: पातालभूमय:।।३३॥। 


०८ बै 


मेरो: संस्थानमाह- 
अनेकरत्ननिचयो जाम्बूनदमयो गिरिः। 
भूगोलमध्यगो मेरुरुभयत्र विनिर्गतः।।३४।। 


देवानां दैत्यानाञ्च स्थितिमाह- 
उपरिष्टात्‌ स्थितास्तस्य सेन्द्रा देवा महर्षयः। 
अधस्तादसुरास्तद्वद्‌ द्विषन्तोऽन्योन्यमाश्रिताः।।३५।। 


पृथिव्यां समुद्रस्थितिमाह- 
ततः समन्तात्‌ परिधिक्रमेणायं महार्णवः। 
मेखलेव स्थितो धात्र्या देवासुरविभागकृत्‌।।३६।। 


समुद्रोत्तरतटेषु चतस्रो देवनगरीराह- 
समन्तान्मेरुमध्यात्‌ तु तुल्यभागेषु तोयधैः। 


द्वीपेषु दिक्षु पूर्वादिनगर्यो देवनिर्मिताः।।३७।। 


तासां नगरीणां नामान्याह- 
भूवृत्तपादे पूर्वस्यां यमकोटीति विश्रुता। 
भद्राश्ववर्षे नगरी स्वर्णप्राकारतोरणा।।३८।। 
याम्यायां भारते वर्षे लङ्का तद्वन्महापुरी। 
पश्चिमे केतुमालाख्ये रोमकाख्या प्रकीर्तिता।।३९।। 
उदक्‌ सिद्धपुरी नाम कुरुवर्षे प्रकीर्तिता। 
तस्यां सिद्धा महात्मानो निवसन्ति गतव्यथाः।।४०।। 
भूवृत्तपादविवरास्ताश्चान्योन्यं प्रतिष्ठिताः। 


7“ सभ्यिश्रीत्तरंगों ACICE] as Sanskrit व सुरीश्रयैः शशी” 

ता नगर्यो निरक्षदेशेषु सन्तीत्याह- 
तासामुपरिगो याति विषुवस्थो दिवाकर:। 
न तासु विषुवच्छाया नाक्षस्योन्नतिरिष्यते।।४२॥। 


ध्रुवतारास्थितिमाह- 


मेरोरुभयतो मध्ये ध्रुवतारे नभःस्थिते। 
निरक्षदेशसंस्थानामुभये क्षितिजाश्रये।।४३॥। 
अतो नाक्षोच्छ्यस्तासु ध्रुवयोः क्षितिजस्थयोः। 
नवतिर्लम्बकांशास्तु मेरावक्षांशकास्तथा।।४४।। 


देवासुराणां रविदर्शनस्थितिमाह- 
मेषादौ देवभागस्थे देवानां याति दर्शनम्‌] 
असुराणां तुलादौ तु सूर्यस्तद्वागसश्चरः।।४५।। 


सूर्यकिरणानां तीव्रत्वे मृदुत्वे च कारणमाह- 
अत्यासन्नतया तेन ग्रीष्मे तीव्रकरा रवेः। 
देवभागेऽसुराणां तु हेमन्ते, मन्दताऽन्यथा।।४६।। 


देवासुराणामहोरात्रव्यवस्थामाह- 
देवासुरा विषुवति क्षितिजस्थं दिवाकरम्‌] 
पश्यन्त्यन्योऽन्यमेतेषां वामसव्ये दिनक्षपे।।४७॥। 
मेषादावुदितः सूर्यस्त्रीन्‌ राशीनुदगुत्तरम्‌। 
सश्चरन्‌ प्रागहर्मध्यं पूरयेन्मेरुवासिनाम्‌।।४८॥। 
कर्कादीन्‌ सश्चरंस्तद्वहहृः पश्चार्धमेव सः। 
तुलादीश्च मृगादीश्च तद्वदेव सुरद्विषाम्‌।।४९।।१ 
१, “'तुलादीखनीन्मृगादींश्च'' इति पाठभेद: | 
अतो दिनक्षपे तेषामन्योन्यं हि विपर्ययात्‌। 

देवासुराणां दिनार्ध रात्र्यर्धश्वाह- 
दिनक्षपार्धमेतेषामयनान्ते विपर्ययात्‌| 
उपर्यात्मानमन्योन्यं कल्पयन्ति सुरासुराः।।५१।। 


अन्येषामप्यूर्ध्वाधः स्थितिमाह- 
अन्येऽपि समसूत्रस्था मन्यन्तेऽधः परस्परम्‌] 
भद्राश्चकेतुमालस्था लङ्कासिद्धपुरस्थिताः।।५२।। 


उपर्युक्तस्थितौ हेतुं वर्णयन्‌ वस्तुस्थितिमाह- 
सर्वत्रैव महीगोले स्वस्थानमुपरि स्थितम्‌| 
मन्यन्ते खे यतो गोलस्तस्य ककोर्ध्व क्क वाप्यध:ः।।५३।। 


गोलाकाराया अपि भुव: समत्वदर्शने कारणमाह- 
अल्पकायतया लोकाः स्वस्थानात्‌ सर्वतोमुखम्‌ 


पश्यन्ति वृत्तामप्येनां चक्राकारां वसुन्धराम्‌।।५४।। 
भचक्रश्रमणव्यवस्थामाह- 
सव्यं भ्रमति देवानामपसव्यं सुरद्विषाम्‌। 
उपरिष्टाद्‌ भगोलोऽयं व्यक्षे पश्चान्मुखः सदा।।५५।। 


दिनमानव्यवस्थामाह- 
अतस्तत्र दिनं त्रिंशन्नहडिकं शर्वरी तथा। 
हासवृद्धी सदा वामं सुरासुरविभागयोः।।५६।।२. 
२. “हासवृध्दि'” इति पाठभेदः। 
तामेव दिनमानव्यवस्थां विशदयन्नाह- 
मेषादौ तु दिवावृद्विरुदगुत्तरतोऽधिका। 
देवांशे च क्षपाहानिर्विपरीतं तथाऽऽसुरे।।५७।। 
तुलादौ द्युनिशोर्वामं क्षयवृद्धी तयोरुभे। 


“SoH ञि पिशी” 

निरक्षदेशादन्यत्र कस्मिन्देशे मध्याह्ले खमध्यगो रविर्भवतीत्याह- 
भूवृत्तं क्रान्तिभागघ्नं भगणांशविभाजितम्‌। 
अवाप्तयोजनैरको व्यक्षाद्यात्युपरि स्थितः।।५९।। 
कुत्र सकृत्‌ षष्टिदण्डात्मकं दिनं भवतीत्याह- 
परमापक्रमादेवं योजनानि विशोधयेत्‌] 
भूवृत्तपादाच्छेषाणि यानि स्युर्योजनानि तैः।।६०।। 
अयनान्ते विलोमेन देवासुरविभागयोः। 
नाडीषष्ट्या सकृदहर्निशाप्यस्मिन्‌ सकृत्‌ तथा।।६१॥। 


षष्टिदण्डात्मकाहोरात्रस्यावधिमाह- 
तदन्तरेऽपि षष्ट्यन्ते क्षयवृद्धी अहर्निशोः। 
परतो विपरीतोऽयं भगोलः परिवर्तते।।६२।। 


द्विमासात्मकं दिनं कुत्र भवतीत्याह 
ऊने भूवृत्तपादे तु द्विज्यापक्रमयोजनैः। 
धनुर्मृगस्थः सविता देवभागे न दृश्यते।।६३।। 
तथैवासुरभागे तु मिथुने कर्कटे स्थितः। 
नष्टच्छायामहीवृत्तपादे दर्शनमादिशेत्‌।।६४।। 


मासचतुष्टयात्मकदिनरात्रिव्यवस्थामाह- 
एकज्यापक्रमानीतैर्याजनैः परिवर्जिते। 
भूमिकक्षाचतुर्थाशे व्यक्षाच्छेषस्तु योजनैः।।६५।। 
धनुर्मृगालिकुम्भेषु संस्थितोऽर्को न दृश्यते। 
देवभागेऽसुराणां तु वृषाद्ये भचतुष्टये।।६६।। 


मेरौ षण्मासात्मकं दिनमाह- 


मेरौ मेषादिचक्रार्धे देवाः पश्यन्ति भास्करम्‌] 

रविभ्रमणे विशेषं कथयंश्छायाग्रव्यवस्थामाह- 
भूमण्डलात्‌ पञ्चदशे भागे दैवे तथा55सुरे| १. 


उपरिष्टादब्रजत्यर्क: सौम्ययाम्यायनान्तगः।।६८।।२. 
१. “देवेऽथवाऽसुरे'' २. “उपरिष्टादूब्रजत्यर्क:'” इति पाठभेदः। 
तदन्तरालयोश्च्छाया याम्योदक्‌ सम्भवत्यपि।३. 


मेरोरभिमुखं याति परतः स्वविभागयोः।।६९।। 
३. तदन्तरालयोश्छाया इति पाठमेदः। 
'कथं पर्येति वसुधां भुवनानि विभावयन्‌” इतिप्रश्नस्योत्तरमाह- 
भद्राश्वोपरिगः कुर्याद्‌ भारते तूदयं रविः। 
रात्र्यर्धं केतुमाले तु कुरावस्तमयं तदा।।७०॥। 
भारतादिषु वर्षषु तद्वदेव परिभ्रमन्‌] 
मध्योदयार्धरात्र्यस्तकालान्‌ कुर्यात्‌ प्रदक्षिणम्‌।।७१।। 
ध्रुवर्क्षस्य नक्षत्रचक्रस्य च नतोन्नतांशकारणमाह- 
ध्रुवोन्नतिर्भचक्रस्य नतिर्मेरु प्रयास्यतः। 
निरक्षाभिमुखं यातुर्विपरीते नतोन्नते।।७२।। 


भचक्रप्रमणमाह- 
Wash ध्रुवयोर्नद्धमाक्षिप्तं प्रवहानिलैः। 


पर्येत्यजस्रं तन्नद्धा ग्रहकक्षा यथाक्रमम्‌।।७३।। 


सुरासुराणां पितणां नराणां च रबिदर्शनकालमाह- 
सकृदुद्वतमब्दार्ध पश्यन्त्यर्क सुरासुराः। 


पितरः शशिगाः पक्षं स्वदिनं च नरा भुवि।।७४।। 


ग्रहाणां गतिषु न्यूनाधिकत्वे कारणमाह- 
उपरिष्ठस्य महती कक्षाऽल्पाऽधःस्थितस्य च। 


FRET A TAL भागा महा नो A यानाचा 
कालेनाल्पेन भगणं भुंक्तेडल्पभ्रमणाश्रित:। 

ग्रहः कालेन महता मण्डले महति भ्रमन्‌।।७६।। 
स्वल्पयाऽतो बहून्‌ भुंक्ते भगणान्‌ शीतदीधितिः। 
महत्या कक्षया गच्छन्‌ ततः स्वल्पं शनैश्चरः | WGI | 


'दिनाब्दमासहोराणां पतयो न समा कृतः' इति प्रश्नस्योत्तरमाह- 
मन्दादधः क्रमेण स्युश्चतुर्था दिवसाधिपाः। 
वर्षाधिपतयस्तद्वत्‌ तृतीयाः परिकीर्तिताः।।७८।। 
ऊर्ध्वक्रमेण शशिनो मासानामधिपाः स्मृताः। 
होरेशाः सूर्यतनयादधोऽधः क्रमशस्तथा।।७९।। 


भकक्षामानमाह- 
भवेद्‌ भकक्षा तीक्ष्णांशोर्भ्रमणं षष्टिताडितम्‌। 


सर्वोपरिष्टाद्‌ भ्रमति योजनैस्तैर्भमण्डलम्‌।।८०।। 


खकक्षाप्रमाणमाह- 
कल्पोक्तचन्द्रभगणा: गुणिताः शशिकक्षया। 


आकाशकक्षा सा ज्ञेया करव्याप्रिस्तथा La: 1122 || 


ग्रहर्क्षकक्षा: कि मात्राः' इति प्रश्नस्योत्तरं विवक्षुर्भकक्षा-खकक्षे उक्तूवेदानी ग्रहाणां कक्षा 
दिनगतियोजनानि चाह- 
सैव यत्कल्पभगणैर्भक्ता तद्गमणं भवेत्‌। 


कुवासरैर्विभज्याहः सर्वेषां प्राग्गतिः स्मृता।।८२॥ 


योजनात्मिकाया ग्रहगते: कलाकरणार्थमाह- 
भुक्तियोजनजा संख्या सेन्दोर्भ्रमणसङ्गणा। 
स्वकक्षाप्ता तु सा तस्य तिथ्याप्ता गतिलिप्तिका:।।८३।। 


ग्रहकक्षाव्यासार्धमाह- 
भूकर्णगणिता महीमण्डलभाजिता मण्डलभाजि 

तत्कर्णो भूमिकर्णोना ग्रहोच्च्यं स्वं दलीकृतः।।८४।। 


पूर्वोक्तप्रकारागता ग्रहकक्षा आह- 
खत्रयाब्धिद्विदहना: कक्षा: तु हिमदीधितेः। 
ज्ञशीघ्रस्याङ्खखद्वित्रिकृतशून्येन्दवस्तथा।।८५।। 
शुक्रशीघ्रस्य सप्ताम्रिरसाब्धिरसषड्यमाः। 
ततोऽर्कबुधशुक्राणां खखार्थैकसुरार्णवाः।।८६।। 
कुजस्याप्यङ्कृशून्याङ्कषड्भेदैक भुजङ्गमाः। 
चन्द्रोच्चस्य कृताष्टाब्धिवसुद्वितष्टवहृयः।।८७।। 
कृतर्तुमुनिपश्चाद्रिगुणेन्दुविषयाः गुरोः। 
स्वर्भानर्वेदतर्काष्टाद्विशैलार्थखकुञ्जराः।।८८।। 
पश्चबाणाक्षिनागर्तुरसाद्र्यर्काः शनेस्ततः। 
भानां खखखशून्याङ्कवसुरन्ध्रशराश्चिनः।।८९।। 


पूर्वोक्तसिद्धं खकक्षायोजनमानमाह- 
खव्योमखत्रयखसागरषटूकनाग- 
व्योमाष्टशून्ययमरूपनगाष्टचन्द्राः। 
ब्रह्माण्डसम्पुटपरिभ्रमणं समन्ता- 
दभ्यन्तरे दिनकरस्य करप्रसारः।।९०।। 





॥ इति श्री सूर्यसिद्धान्ते भूगोलध्यायः सम्पूर्णम्‌ ।।१२।। 

ज्यौतिषोपनिषदध्याय: - १३ 


गोलं कथं विरचयेदिति मुनीन्‌ प्रति मुनिवर आह- 
अथ गुप्ते शुचौ देशे स्नातः शुचिरलंकृतः। 
सम्पूज्य भास्करं भक्त्या ग्रहान्‌ भान्यथ गुह्मकान्‌।।१।। 
पारम्पर्योपदेशेन यथाज्ञानं गुरोर्मुखात्‌] 
आचार्यः शिष्यबोधार्थ सर्व प्रत्यक्षदर्शिवान्‌।।२।। 


गोलरचनायामाधारवृत्तत्रयमाह = 
भूभगोलस्य रचनां कुर्यादाश्चर्यकारिणीम्‌। 
अभीष्टं पृथिवीगोलं कारयित्वा तु दारवम्‌]।३।। 
दण्डं तन्मध्यगं मेरोरुभयत्र विनिर्गतम्‌। 
आधारकक्षाद्वितयं कक्षा वैषुवती तथा।।४।। 
भगणांशाङ्गलैः कार्या दलितास्तिस्र एव aT: | 


अहोरात्रवृत्तानां रचनामाह- 
स्वाहोरात्रार्धकर्णैश्च तत्प्रमाणानुमानतः।।५।। 


क्रान्तिविक्षेपभागैश्च दलितैर्दक्षिणोत्तरैः। 
स्वैः स्वैरपक्रमैस्तिस्रो मेषादीनामपि क्रमात्‌।।६।। 
कक्षाः प्रकल्पयेत्‌ ताश्च ककर्यादीनां विपर्ययात्‌। 
तद्वत्‌ तिस्रस्तुलादीनां मृगादीनां विलोमतः।।७।। 
याम्यगोलाश्रिताः कार्याः कक्षाधाराद्‌ द्वयोरपि। 
याम्योदग्गोलसंस्थानां भानामभिजितस्तथा।।८। 
सप्तर्षीणामगस्त्यस्य ब्रह्मादीनां च कल्पयेत्‌] 
मध्ये वैषुवती कक्षा सर्वेषामेव संस्थिता।।९।। 


क्रान्तिवृत्तस्थापनमाह- 
ha c 


ने विषुवद्दवयम्‌| 

भागैः स्फुटैभंगणसश्चरात्‌।।१०।। 


क्षेत्राण्येबमजादीनां तिर्यगज्याभि: प्रकल्पयेत्‌। 
अयनादयनं चैव कक्षा तिर्यक्‌ AMST? II 
क्रान्तिसंज्ञा तया सूर्यः सदा पर्येति भासयन्‌। 


चन्द्रादिग्रहाणां भ्रमणमण्डलमाह- 
चचन्द्राद्याश्च स्वकैः पातैरपमण्डलमाश्रितैः।।१२।। 
ततोऽपकृष्टा दृश्यन्ते विक्षेपान्तेष्वपक्रमात्‌। 


उदयास्तमध्यलय्चान्याह- 
उदयक्षितिजे लग्नममस्तं गच्छच्च तद्वशात्‌।।१३।। 
लड्कोदयैर्यथासिद्धं खमध्योपरि मध्यमम्‌। 


अन्त्याचरज्ययोः स्थितिमाह- 
मध्यक्षितिजयोर्मध्ये या ज्या साऽन्त्याऽभिधीयते।।१४।। 


ज्ञेया चरदलज्या च विषुवत्क्षितिजान्तरम्‌। 


स्वक्षितिजमाह- 
कृत्वोपरि स्वकं स्थानं मध्ये क्षितिजमण्डलम्‌।।१५॥। 


सिद्वगोलस्य स्वतः पश्चिमाभिमुखभ्रमणप्रकारमाह- 
वस्त्रच्छन्नं बहिश्चापि लोकालोकेन वेष्टितम्‌। 
अमृतस्रावयोगेन कालभ्रमणसाधनम्‌।।१६।। 
तुङ्गबीजसमायुक्तं गोलयन्त्रं प्रसाधयेत्‌। 
गोप्यमेतत्‌ प्रकाशोक्तं सर्वगम्यं भवेदिह।।१७।। 


तदुक्तगोप्यवस्तुनो ज्ञानं कथंकरं भवेदित्याह 
(तस्माद्‌ गुरूपदेशेन रचयेद्‌ गोलमुत्तमम्‌।) 
युगे युगे समुच्छिन्ना रचनेयं विवस्वतः। 
SCAT ELT ARPT hee h ATS Tal कामन 1१४८॥॥ 


अन्येषामपि स्वयंवहयन्त्राणां साधनमेकान्ते कार्यमित्याह- 
कालसंसाधनार्थाय तथा यन्त्राणि साधयेत्‌। 


एकाकी योजयेद्‌ बीजं यन्त्रे विस्मयकारिणि।।१९॥। 


कालज्ञानार्थ शङ्क्कादियन्त्राण्याह- 
शङ्कुयष्टिधनुश्चक्रैश्छायायन्त्रैरनेकधा। 
गुरूपदेशाद्‌ विज्ञेयं कालज्ञानमतन्द्रितैः।।२०।। 
तोययन्त्रकपाला्यैर्मयूरनरवानरैः। 
ससूनत्ररेणुगर्भैश्च सम्यक्कालं प्रसाधयेत।।२१।। 
पारदाराम्बुसूत्राणि शुल्वतैलजलानि च। 
बीजानि पांसवस्तेषु प्रयोगास्तेऽपि दुर्लभाः।।२२।। 


कपालापरनामकं जलयन्त्रमाह- 
ताम्रपात्रमधश्छिद्रं न्यस्तं कुण्डेऽमलाम्भसि। 


षष्टिर्मत्यहोरात्रे स्फुटं यन्त्रं कपालकम्‌।।२३।। 


नराख्यं शङ्कयन्त्रमाह- 
नरयन्त्रं तथा साधु दिवा च विमले रवौ। 


छायासंसाधनैः प्रोक्तं कालसाधनमुत्तमम्‌।।२४।। 


ग्रन्थमाहात्म्यमाह- 
ग्रहनक्षत्रचरितं ज्ञात्वा गोलं च तत्त्वतः। 
ग्रहलोकमवाप्नोति पर्यायेणात्मवान्‌ नरः।।२५।। 


|| इति श्री सूर्यसिद्धान्ते ज्यौतिषोपनिषदध्यायः सम्पूर्णम्‌ ।।१३।। 

मानाध्याय: - १४ 


मयासुरप्रश्नस्योत्तरप्रक्रमे प्रसिद्धानि नव मानान्याह- 
ब्राह्मं दिव्यं तथा पित्र्यं प्राजापत्यं च गौरवम्‌। 
सौरश्च सावनं चान्द्रमार्क्षं मानानि वै नव।।१॥। 


नराणां व्यावहारिकमानान्याह- 
चतुभिर्व्यबहारो5त्र सौरचान्द्रारक्षसावनैः। 
बार्हस्पत्येन षष्टयब्द ज्ञेयं नान्यैस्तु नित्यशः।।२।। 
सौरमानेन व्यवहारानाह- 
सौरेण द्युनिशोर्मानं षडशीतिमुखानि च। 
अयनं विषुवच्चैवं संक्रान्तेः पुण्यकालता।।३।। 


षडशीतिमुखान्याह- 
तुलादिषडशीत्यहां षडशीतिमुखं क्रमात्‌] 
तच्चतुष्टयमेव स्याद्‌ द्विस्वभावेषु राशिषु।।४।। 
षरड्विशे धनुषो भागे, द्वा्विशेऽनिमिषस्य च। 
मिथुनाष्टादशे भागे कन्यायास्तु चतुर्दशे।।५॥। 


कन्याराशेरवशिष्टषोडशदिनमाहात्म्यमाह- 
ततः शेषानि १ कन्याया यान्यहानि तु षोडश २ | 


१ शेषाणि” २“घोडशे” इति पाठभेद: | 
क्रतुभिस्तानि तुल्यानि पितणां दत्तमक्षयम्‌।।६।। 


विषुवायनसंज्ञां संक्रान्तिमाह- 
भचक्रनाभौ विषुवदिद्वतयं समसूत्रगम्‌। 
अयनद्वितयं चैव चतस्रः प्रथितास्तु ताः।।७॥। 
CC-0. xan Mae a पुन bottection 
नैरन्तर्यात्‌ तु संक्रान्तेज्ञेयं विष्णुपदीद्वयम्‌।।८।॥। 

अयनर्तुमासवर्षमानान्याह- 
भानोर्मकरसंक्रान्तेः षण्मासा उत्तरायणम्‌| 


कक्कदिस्तु तथैव स्यात्‌ षण्मासा दक्षिणायनम्‌।।९।। 
द्विराशिनाथा ऋतवस्ततोऽपि शिशिरादयः। 
मेषादयो द्वादशैते मासास्तैरेव वत्सरः।।१०।। 


संक्रान्तौ पुण्यकालमाह- 
अर्कमानकलाः षष्ट्या गुणिता भुक्तिभाजिताः। 
तदर्धनाड्यः संक्रान्तेरर्वाक्‌ पुण्यं तथा RIR? 


-चान्द्रमानमाह- 
अर्काद्‌ विनिस्सृतः प्राचीं यद्यात्यहरहः शशी। 
तच्चान्द्रमानमंशैस्तु ज्ञेया द्वादशभिस्तिथिः।।१२।। 
चान्द्रेण व्यवहारमाह- 
तिथिः करणमुद्वाहः क्षौरं सर्वक्रियास्तथा। 
ब्रतोपवासयात्राणां क्रिया चान्द्रेण गृह्यते।।१३॥। 
पित्र्यं मानमाह- 


त्रिंशता तिथिभिर्मासश्चान्द्रः पित्र्यमहः स्मृतम्‌। 
निशा च मासपक्षान्तौ तयोर्मध्ये विभागतः।।१४।। 


नाक्षत्रमानं नक्षत्रयोगान्मासांश्चह- 
भचक्रभ्रमणं नित्यं नाक्षत्रं दिनमुच्यते 
नक्षत्रनाम्ना मासास्तु ज्ञेयाः पर्वान्तयोगतः।।१५।। 
कार्तिक्यादिषु संयोगे कृत्तिकादि द्वयन्द्वयम्‌। 
अन्त्योपान्त्यौ पञ्चमश्च त्रिधा मासत्रयं स्मृतम्‌।।१६।। 

गुरुवर्षाणामपि कार्त्तिकादिसंज्ञा आह- 


वैशाखादिषु कृष्णे च योगात्‌ पश्चदशे तिथौ। 
कार्तिकादीनि वर्षाणि गुरोरस्तोदयात्‌ तथा।।१७।। 


सावनदिनमानं तत्प्रयोजनश्चाह- 
उदयादुदयं भानोः सावनं तत्‌ प्रकीर्तितम्‌] 


सावनानि स्युरेतेन यज्ञकालविधिस्तु तैः।।१८।। 
सूतकादिपरिच्छेदो दिनमासाब्दपास्तथा। 
मध्यमा ग्रहभुक्तिस्तु सावनेनैव गृह्यते।।१९।। 


दिव्यमानमाह- 
सुरासुराणामन्योन्यमहोरात्रे विपर्ययात्‌। 


यत्‌ प्रोक्तं तद्‌ भवेददिव्यं भानोर्भगणपूरणात्‌।।२०।। 


प्राजापत्यं ब्राह्मं मानश्चाह- 
मन्वन्तरव्यवस्था च प्राजापत्यमुदाहृतम्‌। 


न तत्र द्युनिशोर्भेदो ब्राह्मं कल्पः प्रकीर्तितम्‌]।२१।। 


सूर्याशपुरुषः मयं प्रति स्वोक्तमुपसंहरनाह- 
एतत्‌ ते परमाख्यातं रहस्यं परमाद्भुतम्‌ 
ब्रह्मैतत्‌ परमं पुण्यं सर्वपापप्रणाशनम्‌।।२२।। 
दिव्यं चार्क्ष ग्रहाणां च दर्शितं ज्ञानमुत्तमम्‌। 
विज्ञायार्कादिलोकेषु स्थानं प्राप्नोति शाश्वतम्‌।।२३। 


मेरुपृष्ठणतो मुनिवरो मुनीन्‌ प्रति प्रोक्तसंवादस्योपसंहारमाह- 
इत्युक्तवा मयमामन्त्र्य सम्यक्तेनाभिपूजितः। 


दिवमाचक्रमेऽर्काशः प्रविवेश स्वमण्डलम्‌।।२४।। 

मयासुरस्य तात्कालिकीमवस्थामाह- 
मयोऽथ दिव्यं तज्ज्ञानं ज्ञात्वा साक्षाद्‌ विवस्वतः। 
कृतकृत्यमिवात्मानं मेने निर्धूतकल्मषम्‌।।२५॥। 





“भवतेदं ज्ञानं कुतो लब्धमिति’ मुनिभिः पृष्टो मुनिवरस्तत्प्ाप्तिमूलमाह- 
ज्ञात्वा तमृषयश्चाथ सूर्यलब्धवरं मयम्‌। 
परिबब्रुरुपेत्याथो ज्ञानं पप्रच्छुरादरात्‌।।२६।। 
स तेभ्यः प्रददौ प्रीतो ग्रहाणां चरितं महत्‌। 
अत्यद्‌भुततमं लोके रहस्यं ब्रह्मसम्मितम्‌।।२७।। 


|| इति श्री सूर्यसिद्धान्ते मानाध्यायः सम्पूर्णम्‌ ।।१४।। 

